


జగిత్యాల జగిత్యాల జిల్లా కొండగట్టు లో ఏపీ ఉప ముఖ్యమంత్రి పవన్ కల్యాణ్-తెలంగాణ రాష్ట్ర సంక్షేమ శాఖ మంత్రి అడ్లూరి లక్ష్మణ్ కుమార్ ఘన స్వాగతం పలికారు. అనంతరం కొండగట్టు శ్రీ అంజనేయస్వామి ఆలయంలో స్వామివారిని దర్శించుకుని ప్రత్యేక పూజలు నిర్వహించారు. ఈ సందర్భంగా తిరుమల తిరుపతి దేవస్థానం డి.టి.డి., ఆధ్వర్యంలో సుమారు రూ. 35.19 కోట్ల వ్యయంతో నిర్మించనున్న వాయువు త్రసదన్ 100 గదుల ధర్మశాల నిర్మాణానికి శంకుస్థాపన కార్యక్రమాన్ని నిర్వహించారు.

ఏపీలో భారీ అగ్నిప్రమాదం.. ఒక్కసారిగా మంటలు వ్యాపించి..



షూర్ అగ్నిప్రమాదం



అనకాపల్లి, జనవరి 3: ఏపీలో భారీ అగ్నిప్రమాదం జరిగింది. ఈజుటన్ అమృతాపురం సెజ్లోని రాంబిల్లి మండలం లామూ ఫార్మా కంపెనీలో ఇవాళ (శనివారం) సంభవించింది. సదరు కంపెనీ ఆవరణలో ఒక్కసారిగా మంటలు వ్యాపించి, పరిస్థితి అందోళనకరంగా మారింది. మంటలు వేగంగా వ్యాపించడంతో,

అక్కడి స్థానికులు వెంటనే పోలీసులకు, అగ్నిమాపక సిబ్బందికి సమాచారం అందజేశారు.

సమాచారం అందగానే అగ్నిమాపక సిబ్బంది ఘటన స్థలానికి చేరుకున్నారు. మంటలను అదుపులోకి తీసుకురావడానికి ఫైర్ సేఫ్టీ సిబ్బంది క్రమంగా ప్రయత్నిస్తున్నారు. మంటల ప్రభావం దృష్ట్యా స్థానికుల భద్రత పరంగా దూరంగా పంపించారు. ఈ ప్రమాదాన్ని నియంత్రించే తీసుకురావడానికి చర్యలు చేపట్టారు.

అధికారులకు హోంమంత్రి అనిత ఆదేశాలు..

మరోవైపు.. ఈ అగ్నిప్రమాదంపై ఆంధ్రప్రదేశ్ రాష్ట్ర హోంమంత్రి వంగలపూడి అనిత వెంటనే స్పందించారు. మంటల పరిస్థితి, కంపెనీ సిబ్బంది, స్థానికుల భద్రత గురించి పర్యవేక్షణ కోసం అనకాపల్లి కలెక్టర్ విజయ్ కృష్ణన్, ఎస్సీ తుహినీ సిన్హాతో ఫోన్లో మాట్లాడి వివరాలు తెలుసుకున్నారు. మంటలను తక్షణమే అదుపులోకి తీసుకురావడానికి ప్రయత్నిస్తున్నామని తెలిపారు. ఈ పరిస్థితిని సురక్షితంగా నియంత్రిస్తున్నామని అధికారులు వెల్లడించారు. అగ్నిప్రమాదం నిర్వహణలో ఫైర్ సేఫ్టీ, పోలీసు సిబ్బంది అప్రమత్తంగా ఉండాలని హోంమంత్రి వంగలపూడి అనిత ఆదేశాలు జారీ చేశారు.

వైసీపీ హయాంలో డ్రగ్స్ కి..

ఏపీ క్యాపిటల్ గా ఉండేది..

శ్రీకాకుళం, జనవరి 3 (:వైసీపీ అధినేత వైఎస్ జగన్ మోహన్ రెడ్డిపై కేంద్రమంత్రి కింజరాపు రామ్మోహన్ నాయుడు తీవ్ర ఆగ్రహం వ్యక్తం చేశారు. వైసీపీ హయాంలో ఏపీ డ్రగ్స్ కి క్యాపిటల్ గా ఉండేదని ఆరోపణలు చేశారు. జగన్ హయాంలో గిరిజనులను బలిపశువులను చేశారని ధ్వజమెత్తారు. దేశంలో ఎక్కడ డ్రగ్స్

ప్రసిద్ధిగా ఉండేదని ప్రస్తావించారు. ఇప్పుడు పంజాబ్ లో అడుగుడుగునా డ్రగ్స్ వాడకం పెరిగిపోయిందని విమర్శించారు. పంజాబ్ రాష్ట్రం హార్దిగా నాశనం అయిపోయిందని ఆవేదన వ్యక్తం చేశారు. పంజాబ్ లా ఏపీ మారకూడదనే తాము కంకణం కట్టుకున్నామని చెప్పుకొచ్చారు రామ్మోహన్ నాయుడు.

గతంలో నారా లోకేశ్ చేపట్టిన యువగళం పాదయాత్రలో మన తల్లుల ఆవేదన చూశామని అన్నారు. తమకేం వద్దనీ.. రాష్ట్రంలో డ్రగ్స్ లేకుండా చేస్తే చాలని మన తల్లులు లోకేశ్ కి కోరారని తెలిపారు. ప్రతీ ఇంట్లో డ్రగ్స్ కి వ్యతిరేకంగా పోరాటం చేయాలని పిలుపునిచ్చారు. మన ఇంట్లోనే కాదని.. పక్క ఇంట్లో కూడా ఎవరైనా డ్రగ్స్ వాడితే వెంటనే పోలీసులకు సమాచారం ఇవ్వాలని సూచించారు. పిల్లలు ఒకరిని చూసి ఇంకొకరు నేర్చుకుంటారని అన్నారు. డ్రగ్స్ వాడకం కూడా అలాగే ఉంటుందని చెప్పుకొచ్చారు. సిగరెట్, డ్రగ్స్ వాడకం పైల్ కాదని..



పోలీసుల పనితీరు వణించలేనది..

దొరికినా దాని మూలాలు ఏపీలో ఉండేవని విమర్శలు చేశారు. ఆ పరిస్థితి మారాలని ఈ మహమ్మారిపై యుద్ధం చేస్తున్నామని వ్యాఖ్యానించారు. ఇవాళ(శనివారం) శ్రీకాకుళం ఇచ్చాపురంలో అభ్యుదయ సైకిల్ యాత్ర ముగింపు సభ జరిగింది. ఈ సభకు హోంమంత్రి అనిత, రామ్మోహన్ హాజరయ్యారు. ఈ సందర్భంగా మాట్లాడారు రామ్మోహన్ నాయుడు.

నిజాయితీగా ఉండటం మాత్రమే అనలు సిసలైన్ పైల్ అని పేర్కొన్నారు. 'డ్రగ్స్ వద్ద శ్రో అనేది పిల్లల నివాదం కావాలని సూచించారు. శ్రీకాకుళం అంటే లేబర్ ప్రాంతం కాకూడదని తెలిపారు రామ్మోహన్ నాయుడు.

శ్రీకాకుళం అభివృద్ధికి అడ్డా కావాలని సూచించారు. శ్రీకాకుళం జిల్లాపై సీఎం చంద్రబాబు ప్రత్యేక ఫోకస్ పెట్టారని పేర్కొన్నారు. కేంద్రప్రభుత్వం కూడా శ్రీకాకుళం అభివృద్ధికి సహాయం చేస్తోందని వెల్లడించారు. డ్రోన్స్ సాయంతో డ్రగ్స్ పంటలను గుర్తించామని తెలిపారు. డ్రగ్స్ కి బదులు ఇప్పుడు మంచి పంటలు పండిస్తున్నామని వివరించారు. ఇచ్చాపురంలో చాలా కార్యక్రమాలు చేశామని తెలిపారు. ఇప్పుడు అభ్యుదయ సైకిల్ యాత్ర ముగింపు యాత్ర నిర్వహించామని.. ఈ ముగింపు యాత్రను పోలీసులు చాలా గొప్పగా ఏర్పాటు చేశారని రామ్మోహన్ నాయుడు ప్రశంసించారు.



కొండగట్టు నాకు పునర్జన్మ ఇచ్చింది: పవన్ కల్యాణ్

మల్కాపల్లి: ఏపీ ఉపముఖ్యమంత్రి, జనసేన పార్టీ వ్యవస్థాపక అధ్యక్షుడు పవన్ కల్యాణ్ (జగిత్యాల జిల్లా కొండగట్టు అంజనేయస్వామిని దర్శించుకున్నారు. ఈ సందర్భంగా ప్రత్యేక పూజల్లో పాల్గొన్నారు. రూ.35.19 కోట్ల తితిదే నిధులతో భక్తుల వసతి కోసం 96 గదుల ధర్మశాల, దీక్ష విరమణ మండప నిర్మాణానికి ఆయన భూమిపూజ చేశారు. అనంతరం మాట్లాడారు.

“అభివృద్ధి పనులు ప్రారంభిస్తున్నామంటే దేవుడి దయ ఉ

ండాలి. కొండగట్టు నాకు పునర్జన్మనిచ్చింది. గతంలో జరిగిన విద్యుత్ ప్రమాదం నుంచి నేను ఎలా బయటపడ్డానో ఇప్పటికీ ఆశ్చర్యం కలిగిస్తోంది. కొండగట్టు అంజనేయ స్వామిని దర్శించాను. దీక్ష విరమణకు మండపం, సత్రం కావాలని గతంలో నన్ను కోరారు. తితిదే సభ్యులు, తెలంగాణ నాయకులు అందరి సమష్టి కృషితోనే ఇది సాధ్యమైంది” అని అన్నారు. కార్యక్రమంలో తితిదే చైర్మన్ బీఆర్ నాయుడు, మంత్రి అడ్లూరి లక్ష్మణ్ కుమార్ తదితరులు పాల్గొన్నారు.



మాతృభాషపై మమకారం పెంచేలా..

తెలుగు వైభవం చాటిచెప్పేలా..

గుంటూరు: మాతృ భాషపై మమకారం పెంచేలా.. తెలుగు వైభవం చాటిచెప్పిన మహానియాలను గుర్తుకు తెచ్చుకునేలా.. మన సంస్కృతి, సంప్రదాయాలకు అద్దం పట్టేలా.. గుంటూరులో మూడో ప్రపంచ తెలుగు మహాసభలు అట్టహాసంగా జరుగుతున్నాయి. ఆంధ్ర సారస్వత పరిషత్తు ఆధ్వర్యంలో గుంటూరు శివారలోని సత్యసాయి ఆధ్యాత్మిక నగరంలో ఏర్పాటు చేసిన మహాసభలకు ఒడిశా గవర్నర్ కంభంపాటి హరిబాబు, ఏపీ అసెంబ్లీ స్పీకర్ చింతకాయల అయ్యన్నపాత్రుడు, హైకోర్టు విశ్రాంత న్యాయమూర్తి జస్టిస్ ఆకుల శేషసాయి, మాజీ ఎంపీ యార్లగడ్డ లక్ష్మీప్రసాద్, డి.డి.జనార్దన్, జస్టిస్ మానవేంద్ర రాయ్, తమిళనాడు నేత గోపీనాథ్ తదితరులు హాజరయ్యారు. వివిధ ప్రాంతాల నుంచి విచ్చేసిన అతిథులకు ఆంధ్ర సారస్వత పరిషత్తు అధ్యక్షుడు గజల్ శ్రీనివాస్ స్వాగతం పలికారు. ఈ సందర్భంగా వలపురు వక్రలు మాట్లాడుతూ.. తెలుగు భాష గొప్పతనాన్ని వివరించారు.

పిల్లలకు మాతృభాషను దూరం చేయొద్దు: జస్టిస్ ఆకుల శేషసాయి “సందేశం ఇవ్వడానికి ఇక్కడికి రాలేదు.. నాలుగు అమ్మ మాటలు వినటానికి వచ్చా. మాతృభాషను విస్మరిస్తే ఆ జాతి మనుగడ కష్టం. అమ్మను, అమ్మ భాషని గౌరవించే వాళ్లు ఎప్పుటికీ తప్ప చేయరు. పిల్లలను మాతృభాషకు దూరం చేయొద్దు. అమ్మ భాషను భావితరాలకు అందించాలి” అని హైకోర్టు విశ్రాంత న్యాయమూర్తి జస్టిస్ ఆకుల శేషసాయి అన్నారు.

తెలుగు భాష కోసం ఎన్టీఆర్ ఎంతో కృషి చేశారు: డి.డి.జనార్దన్ “చాలామంది ఇతర దేశాల్లో తెలుగు భాష కోసం సంఘాల నడుపుతున్నారు. అలాంటి అభిమానులంతా ఈ మహాసభలకు హాజరయ్యారు. ప్రపంచంలో తెలుగువారు లేని దేశం లేదు. తెలుగువారి కోసం, తెలుగు భాష కోసం ఎన్టీఆర్ ఎంతో కృషి చేశారు. ఆయన చేసిన కృషిని సీఎం చంద్రబాబు కొనసాగిస్తున్నారు. మనమంతా అమ్మ భాష అభివృద్ధికి కృషి చేయాలి. తెలుగు

మహాసభల లాంటి కార్యక్రమాల ద్వారా ప్రపంచంలో తెలుగు భాష ఔన్నత్యాన్ని ఘనంగా చాటాలి. సినిమాల్లో కూడా తెలుగు భాష అభివృద్ధికి ఎంతగానో కృషి చేశారు. అనేక దేశాల్లో తెలుగును రెండో భాషగా బోధిస్తున్నారు. మాతృభాష మనుగడలో ఉన్నప్పుడు మాత్రమే మన ఉనికి ఉంటుంది. పాఠశాలల్లో పిల్లలు ఆంగ్లం మాట్లాడినప్పటికీ ఇంట్లో మాత్రం తెలుగు మాట్లాడేలా చూడాలి” అని తెదేపా నేత డి.టి.జనార్దన్ అన్నారు.

తెలుగు భాష పరిరక్షణకు ప్రత్యేక చర్యలు తీసుకోవాలి: జస్టిస్ మానవేంద్ర రాయ్

“తెలుగు మహాసభలకు హాజరు కావడానికి తొలుత సంకోచించా. ఉద్యోగరీత్యా ఆంగ్లంతో ఎక్కువ సంబంధం ఉంటుంది. అందువల్ల తెలుగులో మాట్లాడడం తక్కువగా ఉంటుంది. బ్రిటిష్ వారి పరిపాలన వల్ల చట్టాలన్నీ ఆంగ్లంలోనే ఉన్నాయి. వైద్య విద్య కూడా ఆంగ్లంలోనే కొనసాగుతోంది. బ్రిటిష్ వారు వెళ్లిపోయినా.. వారి భాషను మనం కొనసాగించడం వల్ల ఆంగ్లం మనం జీవితంలో భాగమైంది. ఆంగ్ల భాష ప్రభావం నుంచి బయటపడేందుకు ప్రత్యేక దృష్టి పెట్టాలి. గుజరాత్ లో ప్రభుత్వ పరమైన అన్ని అంశాలు గుజరాతీ భాషలోనే ఉంటాయి. ప్రభుత్వ పరమైన విద్యా వనరుల వల్ల మారుపు సాధ్యం. మాతృభాషను సందర్శించుకోవాలనే ఉద్దేశంతో ఈ తెలుగు మహాసభలు నిర్వహించడం అభినందనీయం. కేవలం ఈ మూడు రోజులు మహాసభల ద్వారానే కాకుండా భాషా పరిరక్షణకు ప్రత్యేక చర్యలు తీసుకోవాలి. తెలుగుకు సంబంధించిన ఏ కార్యక్రమంలోనైనా పాల్గొనేందుకు ప్రయత్నిస్తాను. తమిళనాడులో తమిళ భాషకు అత్యంత ప్రాధాన్యత ఇస్తారు. నేను ప్రాతినిధ్యం వహించే ప్రాంతం కర్ణాటక, ఆంధ్రప్రదేశ్ సరిహద్దు ప్రాంతం. అప్పట్లో రాష్ట్ర విభజన సందర్భంగా ఎంతో ఇబ్బంది పడ్డాం. తెలుగు వారైనా మా పిల్లలకు తమిళంలో పరీక్షలు పెట్టారు. ఏ పాల్గొనకూడా తమిళనాడులోని తెలుగువారి సమస్యను పట్టించుకోలేదు. దీంతో అనేక ఇబ్బందులు ఎదురొచ్చాయి.

సిద్ధప్పకు కొత్త సెగ

బెంగళూరు, జనవరి 3, (భారత శక్తి):

కర్ణాటక రాజధానిలో యలహంక సమావేశాని కోగిలు లేఅవుట్ కూర్చునేతలు ఇప్పుడు రాజకీయ రణరంగంగా మారింది. ప్రభుత్వ భూముల్లో దశాబ్దాలుగా వెలసిన ఆక్రమణలను తొలగించాలని ఒకవైపు కోర్టులు, పౌర సమాజం ఒత్తిడి తెస్తుంటే.. మరోవైపు అక్కడ నివసిస్తున్న భారీ ముస్లిం మైనారిటీ వర్గాల ఓటు బ్యాంకును కాపాడుకోవాల్సిన సంతక స్థితిలో కాంగ్రెస్ ప్రభుత్వం చిక్కుకుంది. కోగిలు లేఅవుట్లో సుమారు 20-30 ఏళ్ల క్రితం ప్రభుత్వ భూములను ఆక్రమించి నిర్మించిన వందలాది ఇళ్లను తొలగించడానికి అధికారులు సిద్ధమయ్యారు. అయితే, ఆక్రమణదారులకు ప్రత్యామ్నాయ వసతి లేదా పునరావాసం కల్పించాలన్న ప్రభుత్వ నిర్ణయం కొత్త వివాదానికి తెరలేపింది. అక్రమంగా భూమిని ఆక్రమించిన వారికి ప్రభుత్వ ఖర్చుతో ఇళ్ల కట్టించి ఇవ్వడం ఏంటని అన్న వర్గాల నుంచి ప్రశ్నలు వస్తున్నాయి. ఆక్రమణదారుల్లో అధిక శాతం ముస్లింలు ఉన్నందుకే ప్రజాధనం ధారపోస్తున్నారని బీజేపీ ఆరోపిస్తోంది. కాంగ్రెస్ పార్టీకి సంప్రదాయకంగా అండగా ఉండే ముస్లిం ఓటు బ్యాంకు ఇక్కడ కీలకంగా మారింది. ఒకవేళ

కఠినంగా వ్యవహరించి ఇళ్లను కూల్చివేస్తే ఆ వర్గంలో తీవ్ర వ్యతిరేకత వస్తుందని, అది రాబోయే స్థానిక సంస్థల ఎన్నికలపై ప్రభావం చూపుతుందని ప్రభుత్వం భయపడుతోంది. కొంత మొత్తం కూర్చునేతలతో తీవ్ర ఇబ్బందికర వరస్థితిని ఎదుర్కొంటోంది. కాంగ్రెస్ హైకమాండ్ కూడా అసహనం వ్యక్తం చేసింది. దీంతో పునరావాసం కల్పిస్తామని ప్రభుత్వం చెబుతోంది. ఉద్యోగుల కోసం కట్టిన ఇళ్ల ఇవ్వడానికి సిద్ధపడుతోందన్న ఆరోపణలు వస్తున్నాయి. ఈ వ్యవహారంలో సిద్ధరామయ్య ప్రభుత్వం అటు చట్టపరమైన చిక్కులు, ఇటు సామాజిక విమర్శల మధ్య ఇరుక్కోతోంది. ప్రభుత్వ భూమిని రక్షించాల్సిన బాధ్యత ఉన్నా, సొంత వర్గాల ప్రయోజనాల కోసం నిబంధనలను పక్కన పెడుతున్నారనే ముద్ర పడుతోంది. కేవలం ఒక వర్గానికి మేలు చేసేలా పునరావాసం ప్యాకేజీలు ప్రకటిస్తే, భవిష్యత్తులో నగరంలోని మిగిలిన ఆక్రమణల తొలగింపు ప్రభుత్వానికి అసాధ్యంగా మారుతుంది. కోగిలు లేఅవుట్ అంశం కేవలం ఆక్రమణల తొలగింపు సమస్య మాత్రమే కాదు, అది కర్ణాటకలో మారుతున్న రాజకీయ సమాకరణాలకు సంకేతంగా మారుతోంది. అనారోపిత నిర్ణయాలతో నమన్యను సిద్ధరామయ్య మరొక కీలకంగా మారుతుంటున్నారని.

తమిళనాడులోకి సీబీఐ

చెన్నై, జనవరి 3, (భారత శక్తి):

బీజేపీ వచ్చే ముందు సీబీఐ, ఐటీ, ఈడీ వస్తాయని కొంత మంది సెబైర్లు వేస్తూ ఉంటారు. తమిళనాడులో ఈడీ, ఐటీ చాలా కాలంగా ఉన్నాయి. తాజాగా సీబీఐ రంగంలోకి దిగింది. మిగతా రెండు డీఎంకే నేతల సంగతి చూసుకుంటే.. సీబీఐ మాత్రం విజయ్ ను గురిపెట్టింది. కానీ అది రాజకీయ సమీకరణాల ఆధారంగానే ఉండనుంది. తమిళనాడు రాజకీయ అరంగేట్రం చేసిన దళపతి విజయ్కు ఆదిలోనే భారీ సాయం ఎదురవుతోంది. కరూర్ జిల్లాలో సెప్టెంబర్ 2025లో జరిగిన 'టీవీకే' బహిరంగ సభలో చోటుచేసుకున్న తొక్కినలాల సంఘటనపై సీబీఐ తన విచారణను వేగవంతం చేసింది. ఈ దుర్ఘటనలో సుమారు 41 మంది మరణించడం దేశవ్యాప్తంగా సంచలనం సృష్టించింది. ఈ క్రమంలో ఇప్పటికే పార్టీ ముఖ్య నేతలను విచారించిన సీబీఐ, త్వరలోనే స్వయంగా విజయ్ను కూడా ప్రశ్నించే అవకాశం ఉందన్న వార్తలు తమిళనాడు రాజకీయ ప్రకంఠనలు సృష్టిస్తున్నాయి. గత ఏడాది సెప్టెంబర్ 27న కరూర్ జిల్లాలో విజయ్ నిర్వహించిన భారీ రాజకీయ రాష్ట్రీలో ఊహించిన దానికంటే ఎక్కువ మంది అభిమానులు తరలివచ్చారు. కేవలం 10 వేల మందికి అనుమతి తీసుకున్న సభకు దాదాపు 25 వేల మందికి పైగా రావడం, సరైన రక్షణ చర్యలు లేకపోవడం వల్లే ఈ భారీ

తొక్కినలాల జరిగిందని పోలీసులు ప్రాథమిక నివేదిక పేర్కొంది. అయితే, ఇది తమ పార్టీ ఎదుగుదలను ఓర్వలేక అధికార పక్షం చేసిన కుట్ర అని టీవీకే ఆరోపించింది. సుప్రీంకోర్టుకు వెళ్లింది. ఈ కేసును నిష్పక్షపాతంగా విచారించాలని సుప్రీంకోర్టు స్వయంగా సీబీఐకి అప్పగించింది. ఈ కేసులో భాగంగా తాజాగా టీవీకే పార్టీ జనరల్ సెక్రటరీ బిస్మి ఆనంద్, జాయింట్ సెక్రటరీ నిర్మల్ కుమార్ , కరూర్ జిల్లా కార్యదర్శులను సీబీఐ ఢిల్లీలో మూడు రోజుల పాటు సుదీర్ఘంగా విచారించింది. సభ నిర్వహణలో వైఫల్యాలు, సీసీటీవీ ఫుటేజీ, వాలంటీర్ల బాధ్యతపై అధికారులు ఆరా తీశారు. అధికారుల వద్ద ఉన్న సమాచారం ప్రకారం, సభకు విజయ్ రావడంలో జరిగిన జాప్యం వల్ల అభిమానులు అసహనానికి లోనై ముందుకు రావడమే ఈ ప్రమాదానికి ప్రధాన కారణమని భావిస్తున్నారు. విచారణ ముగింపు దశకు చేరుకున్న తరుణంలో, ఈవెంట్ ఆర్గనైజర్, పార్టీ అధ్యక్షుడిగా విజయ్ బాధ్యతను కూడా సీబీఐ పరిశీలిస్తోంది. పార్టీ నేతల వాంగ్మూలాల ఆధారంగా విజయ్కు కూడా సమస్య జారీ చేసే అవకాశం ఉందనే ఊహాగానాలు గట్టిగా వినిపిస్తున్నాయి. అయితే విజయ్ రాజకీయ వ్యూహాన్ని బట్టి సీబీఐ చర్యలు ఉంటాయని భావిస్తున్నారు. 2026 అసెంబ్లీ ఎన్నికల్లో లక్ష్యంగా పెట్టుకున్న విజయ్ ముందు ముందు బీజేపీ గండన్నా దుటాల్ని ఉంది

కేటీఆర్ ను కాదని....

హైదరాబాద్, జనవరి 3, (భారత శక్తి):

తెలంగాణలో శీతాకాల ఆసెంబ్లీ సమావేశాలు మొదలయ్యాయి.. తొలి రోజు సమావేశానికి మాజీ ముఖ్యమంత్రి కేటీఆర్ హాజరయ్యారు.. సంతకం పెట్టి వెళ్లిపోయారు. ఈ సేవధ్యంలో కేటీఆర్ కీలక నిర్ణయం తీసుకున్నారు. శాసనసభలో డిప్యూటీ స్పీకర్ లీడర్ గా హరీష్ రావును నియమించారు. తలసాని శ్రీనివాస్ యాదవ్, సబితా ఇంద్రారెడ్డి కూడా డిప్యూటీ స్పీకర్ లీడర్లుగా కేటీఆర్ అవకాశం కల్పించారు. శాసనమండలిలో భారత రాష్ట్ర సమితి తరఫున డిప్యూటీ స్పీకర్ లీడర్లుగా ఎల్ రమణ, పోచంపల్లి శ్రీనివాస్ రెడ్డిని నియమించారు.. ఎమ్ గా దేశపతి శ్రీనివాస్ ను నియమించారు. భారత రాష్ట్ర సమితి తరఫున స్పీకర్ లీడర్ గా మండలిలో సిరికొండ మధుసూదనాచారి కొనసాగుతారు. తాజా నియామకాలలో కెసిఆర్ తన కుమారుడు కేటీఆర్ ను ప్రస్తావించలేదు. పార్టీ వ్యవహారాలను కేటీఆర్ నిర్వహిస్తున్నప్పటికీ.. కెసిఆర్ ఆయన పనితీరు పట్ల అంత సుముఖంగా లేరని కొంతకాలంగా విమర్శలు వినిపిస్తున్నాయి. రాజకీయ విశ్లేషకులు కూడా ఇదే మాట అంటున్నారు. గులాబీ పార్టీ పెద్దతో సన్నిహితంగా ఉండే కొంతమంది వ్యక్తులు కూడా ఇదే అభిప్రాయాన్ని వ్యక్తం చేస్తున్నారు. కేటీఆర్ కంటే కూడా పార్టీని హరీష్ రావు సమర్థవంతంగా నడిపించగలుగుతారని.. ఈ విషయం కెసిఆర్ కు గతంలో తెలుసని.. వుత్త ప్రేమ పల్ల ఆయన కొంతకాలంగా పార్టీ పెత్తనం మొత్తం కేటీఆర్ కు అప్పగించారని.. అయితే తన అంచనాలకు మించిన స్థాయిలో కేటీఆర్ పనిచేయలేకపోతున్నారని.. అందువల్లే శాసనసభలో డిప్యూటీ స్పీకర్ లీడర్ గా హరీష్ రావుకు అవకాశం కల్పించారని ప్రచారం జరుగుతోంది. హరీష్ రావు ను డిప్యూటీ స్పీకర్ లీడర్ గా నియమించిన తర్వాత ఆసెంబ్లీలో పార్టీ వైఖరిని మరింత బలోపేతం చేస్తుందని గులాబీ నాయకులు అభిప్రాయపడుతున్నారు. శాసనసభలో వ్యూహాలను అమలు చేయడంలో కేటీఆర్ కంటే కూడా హరీష్ రావు మెరుగ్గా పనిచేస్తారని ప్రచారం జరుగుతోంది. హరీష్ రావు కు బాధ్యతలు అప్పగించడం ద్వారా శాసనసభలో పార్టీ పనితీరు మెరుగుపడుతుందని.. బలమైన ప్రతిపక్షంగా భారత రాష్ట్ర సమితి తన పాత్రను పోషిస్తుందని.. గులాబీ పార్టీ నాయకులు అభిప్రాయపడుతున్నారు.. ఇటీవల కాబంతో కవిత కూడా పార్టీని హైజాక్ చేసే కుట్ర జూరే కాదు అమలు చేస్తున్నారని ఆరోపించారు. ఆమె ఆరోపణలకు తగ్గట్టుగానే కేటీఆర్ శాసనసభలో డిప్యూటీ స్పీకర్ లీడర్ బాధ్యతను హరీష్ రావుకు అప్పగించారు. ఈ ప్రకారం కేటీఆర్ ను కెసిఆర్ పక్కన పెట్టిస్తాడే? త్వరలోనే పార్టీ వర్గం ప్రెసిడెంట్ బాధ్యత కూడా హరీష్ రావుకు అప్పగిస్తారా? అనే ప్రశ్నలను రాజకీయ విశ్లేషకులు వ్యక్తం చేస్తున్నారు. మరి దీనిపై గులాబీ నాయకులు ఇంతవరకు పెదవి విప్పలేదు.

జర్నలిస్టుల సంక్షేమానికి ముందడుగు

ములుగు ప్రజల సంక్షేమం, అభివృద్ధి పథకాల అమలులో ముందుండే తెలంగాణ రాష్ట్ర పంచాయతీరాజ్, గ్రామీణాభివృద్ధి, మహిళా శిశు సంక్షేమ శాఖ మంత్రి దనసరి అనసూయ సీతక్క అభిమానులు, జర్నలిస్టులు సీతక్క చిత్ర పటానికి పాలాభిషేకం నిర్వహించారు. ఏటూరునాగారం ప్రెస్ క్లబ్ అభివృద్ధి కోసం రూ. 35 లక్షల నిధులు కేటాయించినందుకు కృతజ్ఞతగా శనివారం ఏటూరునాగారం మండల కేంద్రంలో ప్రెస్ క్లబ్ భవనం నిర్మాణం వద్ద పాలాభిషేకం కార్యక్రమాన్ని చేపట్టారు. జర్నలిస్టుల సంక్షేమానికి, ప్రెస్ క్లబ్ మౌలిక సదుపాయాల అభివృద్ధికి సీతక్క గారు తీసుకున్న నిర్ణయం అభినందనీయమని వలుపురు కొనియాడారు ప్రెస్ క్లబ్ ద్వారా జర్నలిస్టులకు మెరుగైన వసతులు, వృత్తి పరమైన సౌకర్యాలు అందుబాటులోకి వస్తాయని ఆశాభావం వ్యక్తం చేశారు. ఈ కార్యక్రమంలో ఏటూరునాగారం ప్రెస్ క్లబ్ సభ్యులు, స్థానిక నాయకులు, అభిమానులు పాల్గొన్నారు.

తెలంగాణలో తగ్గిన రిజిస్ట్రేషన్లు

హైదరాబాద్, జనవరి 3, (భారత శక్తి):

తెలంగాణ ప్రభుత్వం రియల్ ఎస్టేట్ రంగాన్ని ఆదుకోవడానికి మార్కెట్ విలువల పెంపును నిలిపివేసినా, ఆ రంగం ఇంకా గడ్డు పరిస్థితుల్లోనే ఉంది. 2025-26 ఆర్థిక



సంవత్సరంలో (డిసెంబర్ వరకు) గత ఏడాదితో పోలిస్తే రిజిస్ట్రేషన్ల సంఖ్య సుమారు 50,000 తగ్గింది. గత ఏడాది 13 లక్షల డాక్యుమెంట్లు సమూహ కాగా... ఈసారి 12.50 లక్షలకే పరిమితమయ్యాయి. అయితే... రిజిస్ట్రేషన్లు తగ్గినా ఆదాయం రూ. 11,100 కోట్లకు పెరగడం విశేషం. హోమ్ లోన్ల కోసం రైతులు ఆస్తి విలువను ఎక్కువగా చూపడమే దీనికి కారణం. అయినప్పటికీ, ప్రభుత్వం నిర్దేశించుకున్న రూ.

19,100 కోట్ల వార్షిక ఆదాయ లక్ష్యాన్ని చేరుకోవడం ప్రస్తుతం అధికారులకు పెద్ద సవాలుగా మారింది. తెలంగాణ ప్రభుత్వం రియల్ ఎస్టేట్ రంగాన్ని తిరిగి బలోపేతం చేసేందుకు మార్కెట్ విలువల సవరణను తాత్కాలికంగా నిలిపివేయడం.. బిల్డర్లలో మనోధైర్యాన్ని నింపేలా సానుకూల నిర్ణయాలు తీసుకోవడం వంటి అనేక చర్యలు చేపట్టింది. అయినప్పటికీ.. రాష్ట్రంలో రియల్ ఎస్టేట్ రంగం ఇంకా సంక్షోభం నుండి మార్చిగా బయటపడలేదని రిజిస్ట్రేషన్స్ అండ్ స్టాంప్స్ డిపార్ట్మెంట్ తాజా గణాంకాలు స్పష్టం చేస్తున్నాయి. ప్రస్తుత 2025-26 ఆర్థిక సంవత్సరంలో (డిసెంబర్ వరకు) ఆస్తుల రిజిస్ట్రేషన్ల సంఖ్య ఆందోళనకరంగా తగ్గింది. గత ఆర్థిక సంవత్సరంతో పోలిస్తే ఈ ఏడాది సుమారు 50,000 రిజిస్ట్రేషన్స్ తక్కువగా సమోదయ్యాయి. గత ఏడాది

డిసెంబర్ నాటికి 13 లక్షల డాక్యుమెంట్లు సమూహ కాగా.. ఈసారి ఆ సంఖ్య 12.50 లక్షలకే పడిపోయింది. ఇందులో నివాస, వాణిజ్య ప్రాంతాల రిజిస్ట్రేషన్లతో పాటు వివాహ సమోదాయ, మ్యూటీషన్లు కూడా ఉన్నాయి. రిజిస్ట్రేషన్ల సంఖ్య తగ్గినప్పటికీ.. ప్రభుత్వానికి వచ్చే ఆదాయంలో స్వల్ప పెరుగుదల కనిపిస్తోంది. గత ఏడాది ఇదే సమయానికి రూ. 10,500 కోట్ల ఆదాయం రాగా.. ఈ ఏడాది రూ. 11,100 కోట్లు సమకారాయి. అయితే.. ప్రభుత్వం

నిర్దేశించుకున్న రూ. 19,100 కోట్ల భారీ ఆదాయ లక్ష్యాన్ని చేరుకోవడం ఇప్పుడు క్లిష్టంగా మారింది. 2024-25 ఆర్థిక సంవత్సరంలో స్టాంపులు, రిజిస్ట్రేషన్ల శాఖ మొత్తం రూ. 14,230 కోట్ల ఆదాయాన్ని ఆర్జించింది. ప్రస్తుత లక్ష్యాన్ని చేరుకోవాలంటే మిగిలిన మూడు నెలల్లో సుమారు రూ. 7,800 కోట్లు వసూలు చేయాల్సి ఉంటుంది.. ఇది దాదాపు అసాధ్యమని అధికారులు భావిస్తున్నారు. ఈ ఆర్థిక సంవత్సరంలో ఏప్రిల్, మే, సెప్టెంబర్ , నవంబర్ నెలల్లో మాత్రమే రిజిస్ట్రేషన్లు ఆశాజనకంగా సాగాయి. మిగిలిన నెలల్లో వృద్ధి మందగించిందని సర్వేలు చెబుతున్నాయి. ముఖ్యంగా డిసెంబర్ నెలను 'పేలవమైన పనితీరు' ఉన్న నెలగా అధికారులు పేర్కొన్నారు. గత ఏడాది డిసెంబర్లో 1.15 లక్షల రిజిస్ట్రేషన్లు జరగా.. ఈ ఏడాది కేవలం 1 లక్ష మాత్రమే సమోదయ్యాయి. దీనికి భిన్నంగా జూలై 2024లో 2 లక్షల రిజిస్ట్రేషన్లు జరగా.. జూలై 2025లో అవి 1.65 లక్షలకు తగ్గిపోయాయి. అమ్మకాలు తగ్గినా ఆదాయం పెరగడానికి ప్రధానంగా రెండు కారణాలు కనిపిస్తున్నాయి. ఒకటి.. ప్రస్తుతం కొనుగోలుదారులు ఎక్కువగా బ్యాంకు రుణాల పై ఆధారపడుతున్నారు. ఎక్కువ లోన్ షాండం కోసం ఆస్తి విలువను ఎక్కువగా చూపిస్తూ రిజిస్ట్రేషన్ చేస్తున్నారు. మరో కారణం ఏంటంటే.. హైదరాబాద్ , దాని చుట్టుపక్కల జిల్లాల్లో భూముల ధరలు విపరీతంగా పెరగడం వల్ల.. ప్రజలు తప్పనిసరి పరిస్థితుల్లో ఎక్కువ విలువకే రిజిస్ట్రేషన్లు చేయాల్సి వస్తోంది. ప్రస్తుత మార్కెట్ పరిస్థితుల్లో గత ఏడాది కంటే 20 శాతం అదనపు ఆదాయం వచ్చినా అది పెద్ద విజయమేనని అధికారులు అభిప్రాయపడుతున్నారు.

చెన్నమనేని రమేష్ కు పెన్షన్ ఎలా ఇస్తారు

కరీంనగర్, జనవరి 3, (భారత శక్తి):

బీఆర్ఎస్ నేత, వేములవాడ మాజీ ఎమ్మెల్యే చెన్నమనేని రమేష్ పౌరసత్వ వివాదం మరోమారు తెరపైకి వచ్చింది. భారత పౌరుడు కాదని హైకోర్టు తీర్పునిచ్చినప్పటికీ.. ఆయన మాజీ ఎమ్మెల్యే కోటాలో పెన్షన్ పొందడం వివాదాస్పదమైంది. కాంగ్రెస్ ఎమ్మెల్యే ఆది శ్రీనివాస్ ఈ విషయంపై స్పందిస్తూ.. వెంటనే పెన్షన్ నిలిపివేయాలని గతంలో పొందిన ప్రయోజనాలను వెనక్కి తీసుకోవాలని అసెంబ్లీ సెక్రటరీని కోరారు. బీఆర్ఎస్ నేత చెన్నమనేని రమేష్ పౌరసత్వ వివాదం మరోసారి తెరపైకి వచ్చింది. ఆయన భారత పౌరుడు కాదని, ఎన్నికల్లో పోటీ చేసే సమయంలో జర్మనీ పౌరసత్వాన్ని దాచిపెట్టి మోసానికి పాల్పడ్డారని గతంలోనే హైకోర్టు తీర్పునిచ్చిన సంగతి తెలిసిందే. కోర్టు ఆయనకు రూ. 30 లక్షల జరిమానా కూడా విధించింది. అయితే పౌరసత్వం లేదని తేలింపుటికీ.. రమేష్ ఇప్పటికీ తెలంగాణ అసెంబ్లీ నుంచి నెలకు సుమారు రూ. 60 వేలు మాజీ ఎమ్మెల్యే కోటాలో పెన్షన్ ను పొందుతుండటం ఇప్పుడు వివాదాస్పదంగా మారింది.

వేములవాడ కాంగ్రెస్ ఎమ్మెల్యే ఆది శ్రీనివాస్ ఈ అంశంపై తీవ్రస్థాయిలో ధ్వజమెత్తారు. చెన్నమనేని రమేష్ కు పెన్షన్ చెల్లింపులను వెంటనే నిలిపివేయాలని ఆయన అసెంబ్లీ సెక్రటరీని కోరారు. ఒక విదేశీయుడికి భారత ప్రభుత్వ నిధుల నుంచి పెన్షన్ ప్రయోజనాలు ఎలా కల్పిస్తారని ఆయన ప్రశ్నించారు. గతంలో ఎమ్మెల్యేగా ఉన్న సమయంలో రమేష్ పొందిన జీతభత్యాలు, ఇతర ప్రభుత్వ ప్రయోజనాలను కూడా వెనక్కి తీసుకోవాలని డిమాండ్ చేశారు. 2024 డిసెంబర్లో హైకోర్టు ఇచ్చిన తీర్పును గుర్తు చేస్తూ.. వాస్తవాలను దాచిపెట్టి రమేష్ మోసానికి పాల్పడ్డారని శ్రీనివాస్ ఆరోపించారు. అసెంబ్లీ నిబంధనల ప్రకారం మాజీ ఎమ్మెల్యేలకు పెన్షన్, వైద్య ఖర్చులు వంటి సౌకర్యాలు ఉంటాయి. రమేష్ వేములవాడ నుంచి నాలుగు



సార్లు ఎమ్మెల్యేగా ఎన్నికైనందున.. 2023 డిసెంబర్ నుంచి ఆయనకు భారీగా పెన్షన్ అందుతోంది. దీనిపై ఆది శ్రీనివాస్ స్పందిస్తూ.. 'కోర్టు ఆదేశాల మేరకు ఆయన ఇప్పటికే రూ. 30 లక్షల జరిమానా చెల్లించారు. అంటే ఆయన తప్పు చేశారని నిరూపితమైంది. అలాంటి వ్యక్తికి పెన్షన్ ఇవ్వడం ఏమాత్రం సమంజసం కాదు' అని వ్యాఖ్యానించారు. ఒకవేళ అసెంబ్లీ స్పీకర్ లేదా సెక్రటరీ దీనిపై తగిన చర్యలు తీసుకోకపోతే.. తాను మళ్లీ హైకోర్టును ఆశ్రయిస్తానని ఆది శ్రీనివాస్ హెచ్చరించారు. మరోవైపు.. ఈ వ్యవహారంపై న్యాయ నిపుణులు భిన్నమైన అభిప్రాయాలను వ్యక్తం చేస్తున్నారు. రమేష్ భారత పౌరుడు కాదన్నది వాస్తవమని అయితే పెన్షన్ నిలిపివేత లేదా రికవరీపై నిర్ణయం తీసుకునే అధికారం కేవలం లెజిస్లేటివ్ సెక్రటరీకి ఉండదని మాజీ అడ్వోకేట్ జనరల్ కె. రామకృష్ణ రెడ్డి వెల్లడించారు. అసెంబ్లీ స్పీకర్ మాత్రమే దీనిపై తుది నిర్ణయం తీసుకోగలరని చెప్పారు. బాధితులు కోర్టు ద్వారా ఉత్తర్వులు పొందాల్సి ఉంటుందని అభిప్రాయపడ్డారు. కోర్టు తీర్పులో జీతభత్యాలు రికవరీ గురించి గానీ, పెన్షన్ గురించి గానీ ఎక్కడా ప్రస్తావించలేదని, అందుకే ఆయనకు పెన్షన్ పొందే హక్కు ఉందని రమేష్ వర్గీయులు వాదిస్తున్నారు. కాగా, ప్రభుత్వం, అసెంబ్లీ స్పీకర్ ఈ అంశంపై ఎలాంటి నిర్ణయం తీసుకుంటారనేది ఇప్పుడు ఆసక్తికరంగా మారింది.

ఆర్వవైశ్యులకు కూటమి నేతలనుంచి బెదిరింపులు

విజయవాడ జనవరి 3, (భారత శక్తి):

రాష్ట్రంలో ఆర్వవైశ్యులపై జరుగుతున్న వరుస దాడులపై మాజీమంత్రి వెలంపల్లి శ్రీనివాసరావు స్పందించారు.

కూటమి ప్రభుత్వం ఏర్పడ్డాక ఆర్వవైశ్యులపై దాడులు మితిమీరిపోతున్నాయి. రాష్ట్రంలో ఆర్వవైశ్యులు వ్యాపారం చేయనియకుండా కూటమి నేతలు అడ్డుపడుతున్నారు. మొన్న పొదిలిలో అమానుషంగా అవినాష్, ఆయన తండ్రిని కొట్టడం, నేడు దర్శిలో గంగ దేవవరల్లో ఒక డిపో నిర్వహిస్తున్న నత్యనారాయణ పై వేధింపులు, దశాబ్దాల కాలంగా నిర్వహిస్తున్న రేషన్ డిలీర్ నత్యనారాయణ పై వేధింపులు సరైనవి కావని అన్నారు.

కూటమి ప్రభుత్వం పచ్చాక నత్యనారాయణ రేషన్ డిలీర్ షిఫ్ వదులుకోవాలని కూటమి నేతలు బెదిరించారు. కూటమి ప్రభుత్వం పచ్చాక ఆర్వవైశ్యులు బతకాలంటే భయమేస్తుంది. రేషన్ డిలీర్ షిఫ్ ని వదులుకోకపోతే కిడ్నాప్ చేస్తామని బెదిరింపులు చేసారు. బెదిరింపులకు తాళలేక దేవస్థానంలో రేషన్ డిలీర్ నత్యనారాయణ తలదాచుకున్నారు. దర్శి పోలీసులు కూటమి నేతలకు సపోర్టుగా వ్యవహరిస్తున్నారని అన్నారు. రాష్ట్రంలో రోజుకు ఒకచోట ఆర్వవైశ్యులపై దాడి జరుగుతుంది. కూటమి ప్రభుత్వం అధికారంలోకి వచ్చాక ఆర్వవైశ్యులకు రక్షణ లేదు. కూటమి ప్రభుత్వంలో పని చేస్తున్న ఆర్వవైశ్య మంత్రి ఎమ్మెల్యేలు ఏం చేస్తున్నారు. ఎందుకని ప్రశ్నించడం లేదు. పొదిలి లో ఆర్వవైశ్యులపై దాడి చేసిన ఎన్ఐపై ఎందుకు సస్పెండ్ వైలు చేయలేదు. చంద్రబాబుకి ఆర్వవైశ్యులు అంటే చులకన. కూటమి ప్రభుత్వం కళ్ళు తెరిచి ఆర్వవైశ్యులపై దాడులను ఆపాలి అని డిమాండ్ చేస్తున్నా. ఓ పక్క తెలుగుదేశం నేతలతో ఆర్వవైశ్యులపై దాడులు మరో ప్రక్క అధికారులు పోలీసులతో వేధింపులు ఎదుర్కుతున్నాయి. ఈ దాడులపై రాష్ట్రవ్యాప్త ఆర్వవైశ్య సంఘాలు ఆవేదన వ్యక్తం చేస్తున్నాయి. ఆర్వవైశ్యులపై దాడులు కనక నిలుపుదల చేయకపోతే రాష్ట్రవ్యాప్త ఆర్వవైశ్యులమంతా కలిసి తిరుగుబాటు చేస్తామని అన్నారు.

రాక్ టౌన్ సమస్యల పరిష్కారానికి ఆర్డీవో హామీ కలెక్టరేట్ లో మర్యాదపూర్వకంగా కలిసిన కాలనీ సంక్షేమ సంఘం సభ్యులు



నాగోల్, జనవరి 03 (భారత శక్తి):

రాక్ టౌన్ కాలనీలో ఏళ్లతరబడి పెండింగ్ లో ఉన్న సమస్యల పరిష్కారానికి రెవెన్యూ యంత్రాంగం సానుకూలంగా స్పందించింది. నూతన సంవత్సర సందర్భాన్ని పురస్కరించుకుని శనివారం కందుకూరు (రంగారెడ్డి జిల్లా) ఆర్డీవో జగదీశ్వర్ రెడ్డిని రాక్ టౌన్ కాలనీ సంక్షేమ సంఘం ప్రతినిధులు మర్యాదపూర్వకంగా కలిశారు. ఈ సందర్భంగా కాలనీ అభివృద్ధికి సంబంధించి పలు కీలక అంశాలపై ఆర్డీవో సానుకూల హామీ ఇచ్చారు.

ప్రధాన సమస్యలపై చర్చ

కాలనీ ప్రతినిధులు ఆర్డీవో దృష్టికి తీసుకెళ్లిన ప్రధాన అంశాలు ఇవే:

మౌలిక సదుపాయాలు: కాలనీలో అధ్వానంగా మారిన అంతర్గత రోడ్ల మరమ్మతులు చేపట్టాలి. డ్రైనేజీ వ్యవస్థ:

పర్ణాకాలంలో తలెత్తుతున్న డ్రైనేజీ సమస్యలకు శాశ్వత పరిష్కారం చూపాలి. వీధి దీపాలు: కాలనీ వీధుల్లో వెలగని విద్యుత్ దీపాల ఏర్పాటు మరియు సరైన నిర్వహణ చేపట్టాలి. ప్రజలకు ఎలాంటి అసౌకర్యం కలగకుండా, పారదర్శకమైన పాలన అందించడమే ప్రభుత్వ లక్ష్యం. కాలనీ సమస్యలను సంబంధిత శాఖల అధికారులతో సమన్వయం చేసి, త్వరితగతిన పరిష్కరించేందుకు చర్యలు తీసుకుంటాం: జగదీశ్వర్ రెడ్డి, ఆర్డీవో (కందుకూరు) కార్యచరణపై ఆశాభావంకూ సందర్భంగా కాలనీ అధ్యక్షుడు ఎర్ర వినోద్ రెడ్డి మాట్లాడుతూ.. ప్రజల సమస్యలను నేరుగా అధికారుల దృష్టికి తీసుకెళ్లడమే లక్ష్యంగా తాము పనిచేస్తున్నామని పేర్కొన్నారు. ఈ ఛోటీ ద్వారా పెండింగ్ లో ఉన్న పనులకు త్వరలోనే మోక్షం కలుగుతుందని ఆయన ఆశాభావం వ్యక్తం చేశారు.

ఈ కార్యక్రమంలో కాలనీ సెక్రటరీ జైవల్ రెడ్డి, కమిటీ సభ్యులు సంజీవ్ రెడ్డి, సుపరీవైజర్ తదితరులు పాల్గొన్నారు.

ధర్మరక్షణకు వేదికగా 'స్మార్త విద్యుత్తభలు': త్రిపుర గవర్నర్ నల్లు ఇంద్రసేనారెడ్డి

బి.ఎన్. రెడ్డి నగర్, జనవరి 03(భారత శక్తి):

నూతన హిందూ ధర్మంలోని స్మార్త సంప్రదాయాలను, వేద విజ్ఞానాన్ని భావి తరాలకు అందించడంలో విద్యుత్తభలు దిక్సూచిలా నిలుస్తాయని త్రిపుర రాష్ట్ర గవర్నర్ శ్రీ నల్లు ఇంద్రసేనారెడ్డి అన్నారు. శనివారం బి.ఎన్. రెడ్డి నగర్ డివిజన్ సచివాలయ నగర్ లోని శ్రీ చంద్రావతి సమేత శ్రీ వెంకటేశ్వర స్వామి ఆలయ ప్రాంగణంలో శ్రీ జనార్దనానంద సరస్వతీ స్వామి సంస్కృతి ట్రస్ట్ ఆధ్వర్యంలో నిర్వహించిన "11వ స్మార్త విద్యుత్తభలు - రజతోత్సవ వేడుకలు" అత్యంత వైభవంగా జరిగాయి. ఈ కార్యక్రమానికి ఆయన ముఖ్య అతిథిగా విచ్చేసి జ్యోతి ప్రజ్ఞులను చేశారు.

పండితుల వేద పారాయణాలు, శాస్త్ర చర్చలతో ఆధ్యాత్మిక వాతావరణం వెల్లివిరిసింది. ఈ కార్యక్రమంలో రంగారెడ్డి అర్చన



వేద విజ్ఞానం - సమాజ వికాసం

ఈ సందర్భంగా గవర్నర్ మాట్లాడుతూ, వేదాలు, అద్వైత వేదాంతం, యోగ శాస్త్రాలపై ఇటువంటి వేదికల ద్వారా జరిగే చర్చలు సమాజ చైతన్యానికి ఎంతో దోహదపడతాయని పేర్కొన్నారు. పండితులు తమ జ్ఞానాన్ని పంచుకుంటూ, వైదిక కర్మల విశిష్టతను చాటిచెప్పడం అభినందనీయమన్నారు.

ఘనంగా రజతోత్సవ సంబరాలు

వది రోజులుగా సాగుతున్న ఈ వేడుకల్లో భాగంగా

జిల్లా అధ్యక్షులు వనపల్లి శ్రీనివాస్ రెడ్డి, స్థానిక కార్పొరేటర్ మొద్దు లచ్చి రెడ్డి, హయత్ నగర్ తహసీల్దార్ జానకి గారు పాల్గొని ప్రత్యేక పూజలు నిర్వహించారు. కార్యక్రమంలో పాల్గొన్న ప్రముఖులు డాక్టర్ శూలపాణి, ఆలయ చైర్మన్ లక్ష్మయ్య, కాలనీ అధ్యక్షులు సాంబశివరావు, సీనియర్ సిటిజన్ ఫోరం అధ్యక్షులు బసవయ్య, ప్రధాన కార్యదర్శి నరసరాజు, మంగపతి రావు, మూర్తి, బాబురావు, బాల్ రెడ్డి, శ్రీధర్, సుధీర్, రాజేందర్ రెడ్డి మరియు అధిక సంఖ్యలో భక్తులు, వేద పండితులు పాల్గొన్నారు.

రామగుండంలో మొదలైన కార్పొరేషన్ ఎన్నికల సందడి. 60, డివిజన్ లతో పెరిగిన ఆశావాహులు.

అనుకున్నది ఒక్కటి! అయినది ఒక్కటి! అధికార పార్టీ టికెట్ నాకేనంటూ ప్రచారం. కాంగ్రెస్ నాయకులు మొదలైన గుబులు.

గోదావరిఖని : జనవరి 3, (భారత శక్తి):

తెలంగాణ ప్రభుత్వం కార్పొరేషన్ ఎలక్షన్ల ఫిబ్రవరిలో జరుపుతామని తెలవడంతో రామగుండం కార్పొరేషన్ లో మొదలైన రాజకీయ సందడి పోటీ చేయదలుచుకున్న ఆశావాహులు రామగుండం డివిజన్లో ఇప్పటినుండే స్థానిక వార్డు ప్రజలను, కుల సంఘాలను, పెద్దమనుషులను, యువకులను కలుసుకుంటూ ఇప్పటి నుండే చర్చలు జరుపుతున్నారు. రిజర్వేషన్ అనుకూలిస్తే. రామగుండం కార్పొరేషన్ రిజర్వేషన్ అనుకూలిస్తే ఏ డివిజన్ నుండి పోటీ చేయాలంటూ ఇప్పటి నుండే లెక్కలు వేస్తున్నారు . అంతేకాకుండా అభ్యర్థుల గెలుపు సులభతరం అయ్యే డివిజన్ పోటీ చేయాలని, డివిజన్లో రిజర్వేషన్, జనరల్, బీసీ, ఎస్సీ, అవుతుందని అభ్యర్థులంతా ఉత్సాహంతో ఎదురుచూస్తున్నారు.

డివిజన్లో పురుషుల, మహిళ అవుతుందా!

ఆశావాహులు లెక్కలు వేస్తున్నారు. ఒకవేళ రిజర్వేషన్ అనుకూలించకపోతే , ఏ డివిజన్ నుండి పోటీ చేయాలా! లేదా ఉన్న డివిజన్లో పోటీ చేయాలా అంటూ లెక్క వేయడమే కాకుండా ఆశావాహుల కుల ఎంత ఎంత. తమ స్నేహితులు ఎంతమంది ఉన్నారో. ఇప్పటి నుండే లెక్కలే మునిగా. డివిజన్లో రిజర్వేషన్ అనుకూలించకపోతే తమ తల్లి, లేదా భార్య బరిలో ఉంటుందని జోరుగా ప్రచారం చేస్తున్నారు. 60 డివిజన్లతో

పెరిగిన ఆశావాహులు. రామగుండం కార్పొరేషన్ 60 డివిజన్ గా ఏర్పడడంతో పెరిగిన ఆశావాహులు ప్రతి డివిజన్ కు ఓటర్ల కనిష్టంగా 2300 నుండి 3000 మూడు వేల వరకు ఉండొచ్చని అంచనాలతో అభ్యర్థులు లెక్కలు వేసుకుంటున్నారు. ఈ డివిజన్ పెరగడంతో కొందరి అభ్యర్థులకు గెలుపు సులభం కావడం, కొంతమంది అభ్యర్థులకు గెలుపు కష్టంగా మారిందని అంటున్నారు. రామగుండం కార్పొరేషన్ 60 డివిజన్లు ఏర్పడడంతో అనుకున్నది ఒక్కటి అయినది ఒక్కటి అన్నట్లు ఉందని అభ్యర్థులు వాపోతున్నారు. తమ బంధువులు, స్నేహితులు, మరియొక డివిజన్లో కలిశారంటూ కొందరు అభ్యర్థులు ఆవేదన వ్యక్తం చేస్తున్నారు. ఏది ఏమైనా రామగుండం కార్పొరేషన్ ఎలక్షన్లో ఈసారి రసవత్తరంగా ఉంటుందని స్థానికులు అనుకుంటున్నారు. కాంగ్రెస్ నాయకుల్లో మొదలైన గుబులు. రామగుండం కార్పొరేషన్ ఎలక్షన్ల సమావేశంకాకే రామగుండం కాంగ్రెస్ నాయకుల్లో గుబులు మొదలైంది. రామగుండం కాంగ్రెస్ నాయకులు చాలా కాలం నుండి పార్టీని పట్టుకున్న వారికి టికెట్ ఇస్తారా! లేదా! ఈ చుట్టూకాలంలో వివిధ పార్టీలను వీడి పార్టీలో చేరిన వారికి టికెట్ లభిస్తుందా! అని కొందరు కాంగ్రెస్ నాయకులకు గుబులు మొదలైంది. కాంగ్రెస్ పార్టీని సమ్ముకుని అధికారం లేనప్పుడు కూడా కాంగ్రెస్ పార్టీని సమ్ముకున్న వారికి మాత్రమే టికెట్ ఇవ్వాలంటూ పార్టీని వీడి మధ్యలో వచ్చిన పార్టీ టికెట్ ఇవ్వడం సమంజసం కాదని కాంగ్రెస్ నాయకులు చర్చించుకుంటున్నారు

పోలీసులకు ఐ బొమ్మ రవి చుక్కలు



హైదరాబాద్, జనవరి 3, (భారత శక్తి):

తప్పు చేసి అడ్డంగా దొరికినా.. బొంకి బయటకు రావొచ్చనే ప్లాన్ వేశాడో. లేక ఆధారాలు లేకుండా వీక్షేం చేస్తారని ఫిక్స్ అయ్యోడో.. మొత్తానికి ఐబొమ్మ రవి తాజాగా మాట్లాడుతున్న తీరు, బాడీ లాంగ్వేజ్ చూస్తున్నవాళ్లంతా షాక్ అవుతున్నారు. తప్పు చేసి పశ్చాత్తాపం కనిపిస్తుందని అంతా అనుకుంటే , తప్పే చేయకుండా మీ ఓవర్ యాక్షన్ ఏంటన్నట్లుగా మీడియా ప్రశ్నలకు రివర్స్ లో సమాధానాలిస్తున్నాడు ఐబొమ్మ కేసులో పోలీసు విచారణ ఎదుర్కొంటున్న నిందితుడు రవి. విచారణలో భాగంగా పోలీసులు ఏ ప్రశ్నలు అడిగినా తదుముకోకుండా సమాధానం చెబుతున్న ఐబొమ్మ రవి, అడిగిన ప్రశ్నలు మళ్లీ అడిగితే మాత్రం కళ్లు ఉరిమి చూస్తున్నాడట. పైరసీ గుట్టు బయటపడడక , సీసీ ప్రముఖులను సైతం ఈ కేసులో ఇరికించడానికి విశ్వప్రయత్నాలు చేసినట్లుగా తెలుస్తోంది. సైబర్ క్రైమ్ డిసీపి ఆధ్వర్యంలో 12రోజులపాటు నిందితుడు రవిని విచారించిన పోలీసులు , రవి ఇచ్చే సమాధానాలకు షాక్ వ్యాల్ని వస్తోందట. మాటలు మార్చి మార్చి మాట్లాడుతూ, చివరకు పరిచయం ఉన్న స్నేహితులు, బంధువులను సైతం మిరపరం , ఇప్పుడే చూస్తున్నా అంటూ వింత సమాధానాలతో నట విశ్వరూపం చూపిస్తున్నాడట. ఐబొమ్మ వెబ్ సైట్ ద్వారా కోట్లాది రూపాయలు సంపాదించిన రవి, వెబ్ సైట్ పోటీ విపరీతంగా పెరగడంతో , వాటి నుండి తట్టుకునేందుకు పట్టుకోండి చూద్దామంటూ ఫేక్ పోస్టర్ ను క్రియేట్ చేసి, పోలీసులకు

నవలు విరిసినట్లుగా తెలుస్తోంది. సీసీ రంగానికి చెందిన కొందరు ప్రముఖులు, బయటి వ్యక్తులతో కలిసి ఇదంతా చేస్తున్నారని నమ్మించే ప్రయత్నం చేసినట్లుగా విచారణలో వెలుగు చూసినట్లు సమాచారం. వీ ఆర్ ఇన్స్ టెక్ పేరుతో ఐబొమ్మ, బప్పుం టీవీలను వెబ్ సైట్ లను రిజిస్టర్ చేసినట్లు గుర్తించిన పోలీసులు , ఇప్పటికే ఆయా కంపెనీలకు మెయిల్ పంపి అదనపు సమాచారం సేకరిస్తున్నారు. తాను పైరసీ సినీమాలు వెబ్ సైట్ లో పెట్టలేదని, కేవలం ఆయా డౌమైన్లకు సర్వీసు మాత్రమే ఇచ్చానంటూ తాజాగా కొత్త రాగం అందుకున్నాడు ఐబొమ్మ రవి విచారణలో వ్యవహరిస్తున్న తీరుతో పోలీసులు సైతం ఆశ్చర్యపోతున్నాడు. తనతో కలిసి రూమ్ లో ఉన్న స్నేహితులను సైతం గుర్తించడంలో వీర లెవిల్ లో నటిస్తున్నాడు. రవి స్నేహితులైన అంజయ్య, ప్రవ్లేద్, కాశీ ప్రసాద్ కు మాయమాటలు చెప్పి , వారి వద్ద ఆధార్ , పాస్ కార్డులను తీసుకుని , వాటిని మార్చి నకిలీ పత్రాలు సంపాదించడం, ఫోర్జర్ల నంతకాలు చేయడం చేసేవాడు. ఇలా తన పేరు క్రైమ్ సీన్ లో లేకుండా చేసేందుకు అవసరమైన అన్ని అడ్డదారులు తొక్కాడు. ప్రాణ స్నేహితుడైన ప్రవ్లేద్ ను పోలీసులు చూపిస్తే , ఇదే మొదటి సారి చూస్తున్నా, అతనెవరో నాకు తెలియదంటూ బుకాయుస్తున్నాడు. అంతేకాదు ఏకంగా పోలీసులకు సైతం తాను నేరం చేశాననే రుజువుచేస్తూ, నడిపింది ఐబొమ్మ అనే ఆధారాలు ఉంటే చూపండి అంటూ అడ్డదిడ్డంగా వాదిస్తున్నాడట.

పత్తి రైతులకు షాక్

అదిలాబాద్, జనవరి 3(భారత శక్తి):

తెలంగాణలో పత్తి సాగుకు పురిటిగడ్డగా పేరొందిన అదిలాబాద్ జిల్లాలో పత్తి రైతులు ప్రస్తుతం తీవ్ర సంక్షోభంలో మునిగిపోయారు. కాలనీ కార్పొరేషన్ ఆఫ్ ఇండియా తాజాగా పత్తి కొనుగోలు ధరలను తగ్గిస్తూ తీసుకున్న నిర్ణయం అన్నదాతల పాలిట పీడుగులా మారింది. నాణ్యత సాకుతో ఇప్పటికే ఇబ్బందులు పెడుతున్న అధికారులు.. ఇప్పుడు క్వింటాల్ పత్తి

తగ్గించడం అన్యాయమని రైతులు ఆవేదన వ్యక్తం చేస్తున్నారు. కేవలం ధర తగ్గించు మాత్రమే కాకుండా.. కొనుగోలు పరిమితుల్లో కూడా సిసిబి భారీగా కోత విధించింది. గత ఏడాది ఎకరాకు 12 క్వింటాళ్ల వత్తిని సేకరించిన సిసిబి.. ఈసారి ఆ పరిమితిని కేవలం 7 క్వింటాళ్లకు కుదించింది. అంటే ఎకరాకు 5 క్వింటాళ్ల దిగుబడిని రైతులు బహిరంగ మార్కెట్లో దళారులకు తక్కువ ధరకు అమ్ముకోవాల్సిన పరిస్థితి ఏర్పడింది. పత్తిలో తేమ 8 నుండి 12 శాతం మించకూడదనే నిబంధన రైతులను వేధిస్తోంది. చలికాలం ప్రభావంతో తేమ సహజంగానే ఎక్కువగా ఉంటుందని.. ఈ నిబంధన వల్ల పత్తి కొనుగోలు కేంద్రాల వద్ద రోజుల తరబడి నిరీక్షించాల్సి వస్తోందని రైతులు వాపోతున్నారు. ప్రభుత్వం పారదర్శకత కోసం ప్రవేశపెడిన కపాస్ కిసాన్ యాక్ గ్రామీణ ప్రాంత రైతులకు శాపంగా మారింది. స్లాట్ బుకింగ్, రిజిస్ట్రేషన్ తప్పనిసరి చేయడంతో స్మార్ట్ ఫోన్లు లేని నిరక్షరాస్య రైతులు తీవ్ర ఇబ్బందులు పడుతున్నారు. సమూహ ప్రక్రియ తెలియక.. సర్వర్ సమస్యల వల్ల స్లాట్లు దొరక్క రైతులు తమ పంటను మార్కెట్ కు తీసుకురాలేకపోతున్నారు. ఒక ఎకరం పత్తి సాగు చేయడానికి విత్తనాలు, ఎరువులు, కూలీల ఖర్చు కలిపి చాదావు 30 వేల నుండి 40 వేల రూపాయల వరకు పెట్టుబడి అవుతోంది. కేంద్ర ప్రభుత్వం పత్తి దిగుమతులపై సుంకాలను సడలించడంతో అంతర్జాతీయ మార్కెట్లో ధరలు తగ్గి, దాని ప్రభావం స్థానిక రైతులపై పడింది. అటు బహిరంగ మార్కెట్లో ధర లేక, ఇటు సిసిబి నిబంధనల వల్ల గిట్టుబాటు ధర దక్కక రైతులు అప్పుల ఊబిలో కూరుకుపోతున్నారు. కేంద్ర, రాష్ట్ర ప్రభుత్వాలు వెంటనే జోక్యం చేసుకుని పాత కొనుగోలు పరిమితిని పునరుద్ధరించాలని.. ధర తగ్గించు నిర్ణయాన్ని వెనక్కి తీసుకోవాలని రైతు సంఘాలు ఐక్యంగా డిమాండ్ చేస్తున్నాయి.



ధరపై ఏకంగా యాభై రూపాయలు కోత విధించారు. దీంతో కొత్త ధర 8 వేల 50 రూపాయలుగా నిర్ణయించారు. సిసిబి అధికారులు ఈ ధర తగ్గించుకు విచిత్రమైన కారణాలను చూపుతున్నారు. పత్తిలో ఉండే పింజా పొడవు తక్కువగా ఉందని.. అందుకే నాణ్యత లేని పత్తిగా పరిగణించి ధర తగ్గించామని చెబుతున్నారు. ఈ కొత్త ధరలు అమలులోకి రానున్నాయి. అయితే.. పంట సాగు సమయంలో వాతావరణ మార్పులు, అకాల వర్షాల వల్ల పింజా పొడవులో స్వల్ప మార్పులు రావడం సహజమని.. దీనిని సాకుగా చూపి ధర

ఉపాధి హామీ పథకాన్ని నిర్వీర్యం చేసేందుకు కేంద్రం కుట్ర పెద్దపల్లి ఎమ్మెల్యే విజయరమణారావు

పెద్దపల్లి జనవరి 3, (భారత శక్తి):

మహాత్మాగాంధీ ఉపాధి హామీ పథకాన్ని నిర్వీర్యం చేసేందుకు ప్రధాని నరేంద్ర మోడీ గాంధీ పేరును తొలగించి కొత్త చట్టాన్ని తీసుక వచ్చిందని పెద్దపల్లి ఎమ్మెల్యే చింతకంట విజయరమణారావు అన్నారు. పాత పథకాన్ని యథావిధిగా కొనసాగించేందుకు బీజేపీకి చెందిన ఎంపీలు, ఎమ్మెల్యేలు కృషి చేయాలని, కులం, మతం, ప్రాంతీయ తత్వం పాల పొంగులాంటివని, వాటితో ఎప్పుటికీ అధికారంలోకి రాలేరని, ప్రజల బాగు కోసం పని చేయాలని సూచించారు. ప్రస్తుతం జరుగుతున్న అసెంబ్లీ సమావేశాల్లో కేంద్ర ప్రభుత్వం ఎంజీఎన్ఆర్జీఎన్ పథకానికి సవరణ చేసి కొత్తగా తీసుక వచ్చిన వీబీ-జీ రామ్ పథకం జరిగిన చర్చ సందర్భంగా ఆయన మాట్లాడారు. కేంద్ర ప్రభుత్వం ఉపాధి హామీ పథకాన్ని తుంగలో తొక్కి కొత్త పథకాన్ని తీసుక వచ్చిందని, ఆరు మాసాల్లో దీనిని అమలు చేయాలనే దర్బార్మైన అలోచన చేసినదన్నారు. 60 శాతం కేంద్రం, 40 శాతం రాష్ట్రం భరించే విధంగా చట్టం చేశారని, తద్వారా తెలంగాణ రాష్ట్రంపై 1800 కోట్ల రూపాయల

భారం పడనున్నదని అన్నారు. 2005 లో ఆనాటి యూపీఏ ప్రభుత్వం సోనియాగాంధీ ఆధ్వర్యంలో గ్రామీణ ఉపాధి హామీ పథకాన్ని తీసుక వచ్చిందన్నారు. 2009లో ఈ పథకానికి మహాత్మాగాంధీ పేరు పెట్టారని అన్నారు. ఈ పథకం ద్వారా గ్రామీణ ప్రాంతాల్లో కూలీల వలసలు ఆగాయన్నారు. రెక్కాడితే గానీ డొక్కాడని వ్యవసాయ కూలీల, ఇతర కూలీలకు ఈ పథకం ద్వారా ప్రయోజనం చేకూరిందన్నారు. ఈ పథకం పేదలకు వరమన్నారు. భార్య భర్తలిద్దరికీ ఒకే జాబ్ కార్డుపై ఒకే చోట పని దొరుక తున్నదన్నారు. అలాంటి పథకాన్ని పూర్తిగా ఎత్తి వేసే కుట్రలో భాగంగా నరేంద్ర మోడీ ప్రభుత్వం కుట్రలు పన్నుతున్న దన్నారు. దేశానికి స్వాతంత్ర్యం తీసుక వచ్చిన మహాత్మాగాంధీ పేరును తీసేయాలనే ఆలోచన చేయడం దుర్మార్గ చర్యని దీనిని అసెంబ్లీ సౌక్యానికి ఖండిస్తున్నానని అన్నారు. గ దీనిని 12 ఏళ్ల మోడీ పాలనలో ఒక్క కొత్త సంక్షేమ పథకాన్ని తీసుక వచ్చిన పాపాన లేదని, ఉన్న పథకాల ను తుంగలో తొక్కుతున్నారని ఆరోపించారు. సర్దికల్ స్ట్రయ్ కి, రామ్ మందిర్ పేరిట రెండుసార్లు అధికారంలోకి వచ్చారని, ఆ విధంగా ఎప్పటికీ అధికారంలోకి రాలేరని అన్నారు.

కబ్బా కోరల్లో ఉన్న అటవి భూములు స్వాధీనం చేసుకోవాలి!

-గూడలనేని గిరిజనులకు పంచాలి.
-రేణుక అక్షర మహిళా మండలి డిమాండ్

మణుగూరు, జనవరి 03 (భారతశక్తి): అటవీ భూములను కబ్బా చేసి వాటికి పట్టాలు నృష్టించి వక్రమార్గంలో అమ్ముకుంటున్నారని రేణుక అక్షర మహిళా మండలి అధ్యక్షురాలు పూనెం సరోజ ఆరోపించింది. శనివారం అంబేద్కర్ సెంటర్ లోని రేణుక చౌదరి క్యాంపు కార్యాలయంలో విలేకరులతో ఆమె సమావేశం నిర్వహించారు. ఈ సందర్భంగా ఆమె మాట్లాడుతూ.. మణుగూరు మండలంలోని గనిబోయిన గుంపులోని 30 ఎకరాల ఫారెస్ట్ భూమికి పట్టా నృష్టించిన రియల్ మాఫియా వాటిని విక్రయించి లక్షలు తమ ఖాతలో వేసుకుంటున్నారని ఆమె ఆరోపించారు. అటవీ భూమికి దొంగ పట్టా నృష్టించిన వారితో పాటు అందుకు సహకరించిన అటవి అధికారులపై చట్టపరమైన చర్యలు చేపట్టి సదరు భూమిని స్వాధీనం చేసుకోకపోతే సంబంధిత అధికారులను ప్రజాక్షేత్రంలో నిలదీస్తామని ఆమె హెచ్చరించారు. దర్జాగా ఏండ్ల నాటి చెట్లను నరికి ఫోర్ లైన్ రోడ్లు వేసిన పట్టించుకోని ఫారెస్ట్ అధికారులు సాధారణ ప్రజలను చాలా ఇబ్బందులకు గురి చేశారని ఆమె తెలిపారు. ఇసుక ర్యాంప్ కు దారి ఇచ్చేందుకు అనుమతులున్నాయని చెప్పి గుట్టమల్లారం వద్ద రిజర్వ్ ఫారెస్ట్ భూముల్లోని చెట్లను ఎర్రుతో సహా తొలగించిన వారిపై చట్టపరమైన చర్యలు తీసుకోవాలని డిమాండ్ చేశారు. చెట్లు పేరు చెప్పి కాయలు అమ్ముకున్న చందంగా జిల్లా కలెక్టర్ పేరు చెప్పి గుట్ట మల్లారం వద్ద ఇసుక క్యాంప్ కోసం మామూళ్ల మత్తులో వేల సంఖ్యలో వృక్షాలు నరికి రోడ్లు వేశారని

దుయ్యబట్టారు. కంచె చేసుకు వేసిన చందంగా అడవిని రక్షించాల్సిన అధికారులే దగ్గరుండి భక్షించారని ఆమె ఆవేదన వ్యక్తం చేశారు. ఇండ్లు లేని పేదలు కమలావురం, రాంబుగూడెం ఏరియాల్లో సొంత భూముల్లో నివాసాలు ఏర్పాటు చేసుకుంటే రిజర్వ్ ఫారెస్ట్ లో ఉందని ఖాళీ చేయించి అమాయకులపై కేసులు పెట్టిన నందర్బాలు ఎన్నో ఉన్నాయని ఆమె ఆగ్రహం వ్యక్తం చేశారు. నిబంధనలు పల్లించే అటవీ అధికారులు కొన్ని వేల చెట్లు తొలగించి వన్య ప్రాణులకు ఆవాసం లేకుండా చేస్తే కళ్ళున్న కబోధిలా వ్యవహరించారని ఆమె విమర్శించారు. బేస్ క్యాంప్ లు ఏర్పాటు చేసి అదే దారి గుండా వెళ్ళిన ఇసుక లారీల వద్ద రూ. 100 నుండి 200 వసూలు చేసిన అటవీ అధికారులు ఎవరి అనుమతితో వసూలు చేశారో చెప్పాలని డిమాండ్ చేశారు. ఇప్పుడు అనుమతులు లేవంటూ... జలపాతాలకు దారి అంటూ మాట మార్చి ప్రజలను పక్కదారి పట్టించి పబ్లిం గడుపుతున్నారని ఆరోపించారు. నరికిన చెట్లకు, జలపాతాలకు దారి నిర్మించిన అధికారులకు అనుమతులు



ఎక్కడ ఉన్నాయో బహిరంగ ప్రకటన చేయాలని డిమాండ్ చేశారు. ఈ విషయంపై రాష్ట్ర అటవీ అధికారులను, నేషనల్ గ్రీన్ ట్రిబ్యూనల్ ను కలిసి విషయాన్ని వివరించి అడ్డగోలుగా అడవి నరికిన అటవి అధికారులపై చట్టపరమైన చర్యలు తీసుకునే వరకు విశ్రమించేది లేదని హెచ్చరించారు. గనిబోయిన గుంపు లోని 30 ఎకరాల ఫారెస్ట్ పట్టా భూమిని గిరిజన పేదలకు పంచాలని డిమాండ్ చేశారు. వాటి వెనుక ఎందరు బడా.. బడా.. బాబులున్న ప్రజాక్షేత్రంలో దోషులుగా నిలబెడతామన్నారు. సమస్య పరిష్కారం కాని పక్షంలో

మాతో కలిసి వచ్చే రాజకీయ పార్టీలు, కుల, మహిళ సంఘాలతో ఎఫ్ డీ ఓ కార్యాలయాన్ని ముట్టడిస్తామని హెచ్చరించారు. ఈ కార్యక్రమంలో రేణుక అక్షర మహిళా మండలి సీనియర్ నాయకురాలు ఎండి పబానా, కోరి శ్యామల, ఉపాధ్యక్షురాలు బొడ్డు సౌజన్య, రెడ్డిబోయిన రేణుక, దేరంగుల సుజాత, కన్నాపురం వసంత, డాకూరి సౌజన్య తదితరులు పాల్గొన్నారు.

సమీకృత జిల్లా కార్యాలయాల సముదాయ విడిచిపెట్టే ప్రాంగణాన్ని తనిఖీ చేసిన జిల్లా పాలనాధికారి ఆశిష్ సాంగ్వాన్

కామారెడ్డి, జనవరి 03(భారత శక్తి):

జిల్లా పాలనాధికారి ఆశిష్ సాంగ్వాన్ శనివారం ఐడిఓసి ఆవరణలో పారిశుధ్య తనిఖీ నిమిత్తం సందర్శించారు. ఈ సందర్భంగా సందర్శకుల పార్కింగ్ స్థలం, ప్రధాన ద్వారం, ప్రధాన ఉద్యానవనం తదితర ప్రాంతాలను పరిశీలించారు.



పరిసరాల పరిశుభ్రత, చెత్త నిర్వహణ, పచ్చదనం సంరక్షణపై అధికారులకు వలు సూచనలు చేశారు. కలెక్టరేట్ ఆవరణ శుభ్రమైన వాతావరణం ఉండేలా రోజువారీ పారిశుధ్య చర్యలు క్రమబద్ధంగా చేపట్టాలని, నిరంతర పర్యవేక్షణ జరపాలని ఆదేశించారు.

అధికారులు, సిబ్బంది సమన్వయంతో పనిచేసి ఐడిఓసి పరిసరాలను ఆదర్శంగా నిలపాలని జిల్లా పాలనాధికారి సూచించారు. ఈ సందర్భంగా అక్కడక్కడ ఖాళీగా ఉన్న స్థలాన్ని గమనించి, ఖాళీ స్థలాల్లో మొక్కలు నాటాలని, వాటి సంరక్షణను ప్రతీ రోజూ పర్యవేక్షించాలని, ఎక్కడా కూడా అపరిశుభ్రంగా ఉండకూడదని, చెత్త చెదారం వెంట వెంటనే తొలగించాలని ఐడిఓసి ప్రాంగణం కలియ తిరుగుతూ ఆయా శాఖలకు కేటాయించిన మొక్కల పెంపకం పై దిశా నిర్దేశం చేశారు. ఈ తనిఖీ సందర్భంగా సంబంధిత శాఖల అధికారులు పాల్గొన్నారు.

సావిత్రి భాయి పూలే సేవలు చిరస్మరణీయం: వశిష్ట విద్యా సంస్థల డైరెక్టర్ వి. సత్యనారాయణ గౌడ్.



ఉమ్మడి ఆదిలాబాద్ జిల్లా బ్యూరో, జనవరి 03(భారత శక్తి): ప్రముఖ సంఘ సంస్కర్త, బాలికా విద్య కోసం పోరాడిన సావిత్రి భాయి పూలే జీవితం సదా చిరస్మరణీయమని వశిష్ట విద్యా సంస్థల డైరెక్టర్ వి. సత్యనారాయణ గౌడ్ అన్నారు. సావిత్రి పూలే జయంతిని పురస్కరించుకొని శనివారం నిర్వల్ జిల్లా కేంద్రంలోని వశిష్ట డిగ్రీ, జూనియర్ కళాశాల ఆధ్వర్యంలో జాతీయ మహిళా దినోత్సవాన్ని నిర్వహించారు. 18 వ శతాబ్దంలో బాలికలు, మహిళల విద్యా, హక్కుల కోసం కృషి

చేశారని కొనియాడారు. ఆమె జీవిత విశేషాలను వివరించారు. అనంతరం డిగ్రీ, జూనియర్ కళాశాలలో పనిచేస్తున్న మహిళా అధ్యాపకులను సన్మానించారు. కార్యక్రమంలో విద్యా సంస్థల కరెస్పాండెంట్ సరోత్తమ్ రెడ్డి, డిగ్రీ ప్రిన్సిపల్ డాక్టర్ అఖిలేశ్ కుమార్ సింగ్, వైస్ ప్రిన్సిపల్ శశిధర్, జూనియర్ కళాశాల ప్రిన్సిపల్ మహేష్ కుమార్, అధ్యాపకులు, విద్యార్థులు పాల్గొన్నారు.

ప్రభుత్వ పాఠశాలల్లోనే నాణ్యమైన విద్య?

విద్యార్థులకు టై, బెల్టుల పంపిణీ? ముఖ్య అతిథులుగా హయత్ నగర్ సీఐ నాగరాజు గౌడ్, ఎస్ఐలు? దాత చామా రవీందర్ రెడ్డి (సిఎన్ ఆర్ గ్రాండ్స్) చొరవ అభినందనీయం?

కుంటూరు, జనవరి 03: ప్రభుత్వ పాఠశాలల్లో విద్యార్థులకు నాణ్యమైన విద్యతో పాటు అన్ని రకాల వసతులు అందుబాటులో ఉన్నాయని, విద్యార్థులు వీటిని నద్వినియోగం చేసుకొని ఉన్నత శిఖరాలను అధిరోపించాలని హయత్ నగర్ సీఐ నాగరాజు గౌడ్ విలుపునిచ్చారు. కుంటూరు ప్రాథమిక పాఠశాలలో చామా రవీందర్ రెడ్డి (సిఎన్ ఆర్ క్రికెట్ గ్రాండ్స్) సహకారంతో విద్యార్థిని విద్యార్థులకు టై, బెల్టుల పంపిణీ కార్యక్రమం శనివారం ఘనంగా జరిగింది. ఈ కార్యక్రమానికి ముఖ్య అతిథులుగా హయత్ నగర్ సీఐ నాగరాజు గౌడ్, ఎస్ఐలు వెంకట్ రెడ్డి, సంతోష్ కుమార్లు విద్యార్థులకు స్వయంగా టై, బెల్టులను అందజేశారు. ఈ సందర్భంగా వారు మాట్లాడుతూ.. నేటి విద్యార్థులే రేపటి భారత పౌరులని, క్రమశిక్షణతో చదువుకుని భవిష్యత్తులో ఉన్నత స్థాయికి ఎదగాలని ఆకాంక్షించారు. చదువుతో పాటు సహజం పట్ల అవగాహన కలిగి ఉండాలని, ముఖ్యంగా చెడు అలవాట్లకు దూరంగా ఉంటూ తల్లిదండ్రులకు, పాఠశాలకు మంచి పేరు తీసుకురావాలని హితవు పలికారు. దాతల సహకారం స్ఫూర్తిదాయకం: అడ్వకేట్ బాల్ రెడ్డి అనంతరం అడ్వకేట్ బాల్ రెడ్డి మాట్లాడుతూ.. పాఠశాల అభివృద్ధిలో దాతల పాత్ర కీలకమని కొనియాడారు. విద్యార్థుల అవసరాలను గుర్తించి సహకారం అందించిన చామా రవీందర్ రెడ్డిని అభినందించారు. పాఠశాలలోని ఇతర సమస్యల పరిష్కారానికి మరికొంతమంది దాతలు ముందుకు వచ్చి తమ వంతు సాయం అందించాలని ఆయన కోరారు. ఈ కార్యక్రమంలో పాఠశాల ప్రధానోపాధ్యాయులు రమేష్, శ్రీ లక్ష్మి, ఉపాధ్యాయ బృందం, పూర్వ విద్యార్థులు, సెంట్రల్ ఆడిషనల్ స్టాండింగ్ కొన్సిల్ సభ్యులు చుంచు బాల్ రెడ్డి, జంగయ్య, బాల్ చందర్ గౌడ్, వెంకటేశ్ మరియు పాఠశాల విద్యార్థులు పాల్గొన్నారు. విద్యార్థులకు అవసరమైన వస్తువులను అందించిన దాతలకు పాఠశాల యాజమాన్యం ప్రత్యేక కృతజ్ఞతలు తెలిపింది.



న్యాయ విజ్ఞాన సదస్సు

కడప, జనవరి 03(భారత శక్తి): ఆంధ్రప్రదేశ్ రాష్ట్ర న్యాయ సేవాధికార సంస్థ అమరావతి ఆదేశానుసారంగా, డాక్టర్ సి.యామిని, అధ్యక్షులు మరియు జిల్లా ప్రధాన న్యాయమూర్తి, జిల్లా న్యాయ సేవాధికార సంస్థ, కడప మరియు సెక్రటరీ-కం-సీనియర్ సీవిల్ జడ్జి, జిల్లా న్యాయ సేవాధికార సంస్థ, కడప ఎస్.బాబా ఫుక్రూద్దీన్ సూచనల మేరకు లీగల్ ఎయిడ్ డిఫెన్స్ కౌన్సిల్ న్యాయవాదులచే కడప నగరం ఆర్డీసీ కాలనీ నందు 02-01-2026 వ తేదీన “నల్సా (ఆశ-అవగాహన, మద్దతు, సహాయం మరియు చర్య) ప్రామాణిక ఆపరేటింగ్ విధానం ? బాల్య వివాహాలను నిర్మూలించడానికి, 2025, నల్సా పథకములు మొదలగు అంశాలపై న్యాయ విజ్ఞాన సదస్సు మరియు చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 ప్రచార కార్యక్రమాలు” నిర్వహించడం జరిగినది.

ఈ సందర్భంగా మాట్లాడుతూ బాల్య వివాహాల వల్ల కలిగే నష్టాల గురించి, బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం, నల్సా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది.

ఈ నల్సా యూనిట్ జిల్లా స్థాయిలో పనిచేస్తూ, చైల్డ్ మ్యారేజ్ ప్రొహిబిషన్ ఆఫ్ సెర్, అంగన్ వాడీ కార్యక్రమం, పోలీసులతో కలిసి పనిచేసి, బాలికల హక్కులను కాపాడుతుంది.

ముఖ్య ఉద్దేశ్యాలు: అవగాహన: బాల్య వివాహాల వల్ల కలిగే నష్టాల గురించి ప్రజలకు, ముఖ్యంగా గ్రామీణ ప్రాంతాల్లో అవగాహన కల్పించడం.

మద్దతు: బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం.

సహాయం: బాధితులకు ఉచిత చట్టపరమైన సలహా, కోర్టులో ప్రాతినిధ్యం, పునరావాసం (విద్య, వృత్తి శిక్షణ) కల్పించడం.

చర్య: ఫిర్యాదులు స్వీకరించడం, చట్టపరమైన చర్యలు తీసుకోవడం, అధికారులతో సమన్వయం చేయడం, లోక్ అదాలత్ల ద్వారా పరిష్కారం చూపడం.

ఆశ యొక్క యూనిట్ నిర్మాణం: జిల్లా న్యాయ సేవాధికార సంస్థ చైర్మన్ సేవల్లో ఈ యూనిట్ ఏర్పాటు చేయబడుతుంది. ఇందులో జిల్లా ప్రధాన సెషన్స్ జడ్జి, షాద్ మిలీ కోర్టు జడ్జి, జిల్లా న్యాయ సేవ అధికార సంస్థ కార్యదర్శి సభ్యులుగా ఉంటారు.

నల్సా పాత్ర: నల్సా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది.

సంక్షిప్తంగా: ఆశ అనేది బాల్య వివాహాల నివారణకు నల్సా ప్రారంభించిన ఒక సమగ్ర కార్యక్రమం, ఇది చట్టపరమైన, సామాజిక, మానసిక సహాయాన్ని అందిస్తూ, బాధితులకు అండగా నిలుస్తుంది. చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 మొదలగు అంశాలను వివరించారు. ఏమైనా సమస్యలు ఉంటే జిల్లా న్యాయ సేవ అధికార సంస్థ కడప వారిని సంప్రదించవచ్చు అన్నారు.

ఈ కార్యక్రమంలో అసిస్టెంట్ లీగల్ ఎయిడ్ డిఫెన్స్ కౌన్సిల్ న్యాయవాదులు మనోహర్ మరియు ప్రవీణ్ కుమార్, పారా లీగల్ వాలంటరీలు జేఎల్ శ్రీనివాసరావు, నిర్మల, ఈశ్వరయ్య, ఎస్వీఎల్ మరియు ప్రజలు పాల్గొన్నారు.



చేయబడుతుంది. ఇందులో జిల్లా ప్రధాన సెషన్స్ జడ్జి, షాద్ మిలీ కోర్టు జడ్జి, జిల్లా న్యాయ సేవ అధికార సంస్థ కార్యదర్శి సభ్యులుగా ఉంటారు.

నల్సా పాత్ర: నల్సా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది.

సంక్షిప్తంగా: ఆశ అనేది బాల్య వివాహాల నివారణకు నల్సా ప్రారంభించిన ఒక సమగ్ర కార్యక్రమం, ఇది చట్టపరమైన, సామాజిక, మానసిక సహాయాన్ని అందిస్తూ, బాధితులకు అండగా నిలుస్తుంది. చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 మొదలగు అంశాలను వివరించారు. ఏమైనా సమస్యలు ఉంటే జిల్లా న్యాయ సేవ అధికార సంస్థ కడప వారిని సంప్రదించవచ్చు అన్నారు.

ఈ కార్యక్రమంలో అసిస్టెంట్ లీగల్ ఎయిడ్ డిఫెన్స్ కౌన్సిల్ న్యాయవాదులు మనోహర్ మరియు ప్రవీణ్ కుమార్, పారా లీగల్ వాలంటరీలు జేఎల్ శ్రీనివాసరావు, నిర్మల, ఈశ్వరయ్య, ఎస్వీఎల్ మరియు ప్రజలు పాల్గొన్నారు.

సహజ వ్యవసాయంలో జిల్లాను రాష్ట్రానికే ఆదర్శవంతంగా తీర్చిదిద్దుతాం.

కడప, జనవరి 3(భారత శక్తి) : సహజ వ్యవసాయంలో వైఎస్ఆర్ కడప జిల్లాను రాష్ట్రానికే ఆదర్శంగా తీర్చిదిద్దే దిశగా చర్యలు తీసుకుంటున్నామని రైతు సాధికార సంస్థ జిల్లా ప్రాజెక్ట్ మేనేజర్ ప్రవీణ్ కుమార్ పేర్కొన్నారు.

జాతీయ సహజ వ్యవసాయ మిషన్ (జి.ఓ.ఓ.సి) కింద శుక్రవారం చెన్నూరులో జరిగిన మండల స్థాయి ప్రత్యేక సమావేశంలో ఆయన మాట్లాడారు.

ఈ సందర్భంగా ప్రాజెక్ట్ మేనేజర్ ప్రవీణ్ కుమార్ మాట్లాడుతూ.. జూబ్లీ కడప జిల్లాలో జాతీయ సహజ వ్యవసాయ మిషన్ (నేషనల్ మిషన్ ఆన్ నేచరల్ ఫార్మింగ్ ? జి.ఓ.ఓ.సి) అమలులో భాగంగా, సహజ వ్యవసాయాన్ని విస్తృతంగా ప్రోత్సహించే లక్ష్యంతో జిల్లాలోని అన్ని మండలాల్లో మండల సమాఖ్య (ఓూ) ప్రత్యేక సమావేశాలు విజయవంతంగా నిర్వహించబడుతున్నాయన్నారు.

ఈ సమావేశాలు ఆంధ్రప్రదేశ్ కమ్యూనిటీ మేనేజ్మెంట్ నేచరల్ ఫార్మింగ్ (ఐఐఐఐఐ) కార్యక్రమం అడ్వర్టైజ్మెంట్, వ్యవసాయ మరియు అనుబంధ శాఖలు (హార్టికల్చర్, పశుసంవర్ధక శాఖ, మత్స్య శాఖ మొదలైనవి) అలాగే Xవార్షికోత్సవ (స్వయం సహాయక సంఘాలు)తో సమన్వయంగా నిర్వహిస్తున్నాయన్నారు.

ఈ సమావేశాల్లో రైతులకు సహజ వ్యవసాయ విధానాల ప్రాముఖ్యత, రసాయనాల వినియోగం వల్ల కలిగే దుష్ప్రభావాలు, నేల ఆరోగ్య పరిరక్షణ, పంట వ్యయం తగ్గించు, లాభదాయక సాగు, జీవామృతం, ఘన జీవామృతం, బీజామృతం, వృక్షసారాల వినియోగం వంటి అంశాలపై విస్తృతంగా అవగాహన కల్పిస్తున్నామన్నారు.

అదేవిధంగా, మండల స్థాయిలో అమలు చేయబడిన సహజ వ్యవసాయ కార్యచరణ ప్రణాళిక, రైతుల సమోహం, క్లస్టర్ విధానంలో సాగు, మార్కెటింగ్ అవకాశాలు, మహిళా స్వయం సహాయక సంఘాల పాత్ర, వ్యవసాయో?అనుబంధ శాఖల సహకారం వంటి అంశాలపై చర్చలు నిర్వహించుచున్నారు.

ఈ ప్రత్యేక సమావేశాల ద్వారా జిల్లాలో సహజ వ్యవసాయానికి మరింత వేగం చేకూర్చి, రైతుల ఆదాయం పెంపు, పర్యావరణ పరిరక్షణ, వినియోగదారులకు నాణ్యమైన ఆహారం అందించడం లక్ష్యంగా ముందుకు సాగుతున్నామన్నారు.

ఈ కార్యక్రమంలో మండల వ్యవసాయ సహాయకులు, వ్యవసాయ అనుబంధ శాఖల అధికారులు, స్వయం సహాయక సంఘాల సభ్యులు, మహిళా రైతులు తదితరులు పాల్గొన్నారు.

జిల్లాలో పెండింగ్ లోవున్న ఆర్డీబి పనులపై దృష్టి సారించాలి: జిల్లా కలెక్టర్ డా. శ్రీధర్ చెరుకూరి

వైఎస్ఆర్ కడప జిల్లా, జనవరి 3(భారత శక్తి): జిల్లాలో ఇప్పటివరకూ జిల్లాలో పెండింగ్ కో ఉన్న అన్ని రకాల ఆర్.ఓ.బీ(రోడ్ ఓవర్ బ్రిడ్జి) పనులపై దృష్టి సారించి అందులో భాగంగా చేపట్టే అన్ని రకాల పనులను త్వరితగతిన పూర్తి చేసేందుకు చర్యలు చేపట్టాలని జిల్లా కలెక్టర్ డా. శ్రీధర్ చెరుకూరి సంబంధిత అధికారులను ఆదేశించారు.



పూర్వయ్యల చర్యలు చేపట్టాలన్నారు. అందుకు సంబంధించి ఆర్డీబి ఉన్నతాధికారులు సంబంధిత రైల్వే అధికారులను సమన్వయం చేసుకుని తరచు సమీక్ష చేసుకోవాలన్నారు. రాష్ట్ర ప్రభుత్వ రాజ ముద్ర, క్యూ ఆర్ కోడ్ తో కూడిన పట్టదారు పుస్తకాల పంపిణీ కార్యక్రమాన్ని ఎలాంటి సమస్యలు తలెత్తకుండా పక్కా నిర్వహించాలన్నారు. పూర్తిపై షాద్ మిలీ సర్వీస్ ఇంకా మ్యాపింగ్ చేయని షాద్ మిలీ లను త్వరితగతిన మ్యాపింగ్ పూర్తి చేయాలని ఆదేశించారు. అలాగే రెవెన్యూ అంశాల పై వచ్చే ప్రజాస్పందనలపై, నోటీసులు పై తహశీల్దార్లు, విఆర్సీలు బాధ్యత వహించేలా చూడాలన్నారు.

అలాగే పారదర్శకంగా పిజిఆర్ఎస్ అమలు, రవాణా వ్యవస్థలో ప్రయాణీకులకు సంభృష్టికరమైన సేవలు అందించడం తదితర అంశాలపై ప్రత్యేక దృష్టి సారించాలని సూచించారు. ప్రజారోగ్యం, పారిశుధ్యం, సంక్షేమ హాన్సల్లో మెరుగైన నడుపాలయాల, మాధకద్రవ్యాల నిరోధం, గ్రామపార్కుల సవరించాలిలో సేవల మెరుగు.. తదితర అంశాలపై క్షేత్రస్థాయిలో అధికారులు పర్యవేక్షించాలన్నారు. ప్రభుత్వ పథకాలు, అభివృద్ధి కార్యక్రమాల అమలుపై క్రమం తప్పకుండా మీటింగ్స్ నిర్వహించాలన్నారు.

ఈ కార్యక్రమంలో ఆర్డీబి చంద్ర మోహన్, సాయి శ్రీ, జాన్ బర్నెట్, చెన్నయ్య, సీవీ హజారత్, సంబంధిత శాఖల జిల్లా అధికారులు తదితరులు పాల్గొన్నారు.

పదో తరగతి పరీక్షల్లో మెరుగైన ఫలితాలు సాధించాలి: జిల్లా కలెక్టర్ డా. శ్రీధర్ చెరుకూరి



వైఎస్ఆర్ కడప జిల్లా, జనవరి 3(భారత శక్తి): పదో తరగతి పరీక్షల్లో మెరుగైన ఫలితాలు సాధించాలని అందుకు తగ్గట్టుగా ప్రత్యేక అధికారులు, ప్రధానోపాధ్యాయులు తమ వంతు మద్దతు విద్యార్థులకు అందజేయాలని జిల్లా కలెక్టర్ డా. శ్రీధర్ చెరుకూరి అన్నారు.

సభా భవన్ లో 100 రోజుల యాక్షన్ ప్లాన్పై ప్రత్యేక అధికారులు, హెడ్ మాస్టర్లతో రాజంపేట సబ్ కలెక్టర్ భావన తో కలిసి జిల్లా కలెక్టర్ డా. శ్రీధర్ చెరుకూరి సమావేశం నిర్వహించారు.

ఈ సందర్భంగా జిల్లా కలెక్టర్ డా. శ్రీధర్ చెరుకూరి మాట్లాడుతూ రాష్ట్ర ప్రభుత్వం ప్రకటించిన వంద రోజుల యాక్షన్ ప్లాన్ ప్రకారం ప్రత్యేక అధికారులు, హెడ్ మాస్టర్ల పదో తరగతి విద్యార్థులకు కావలసిన సదుపాయాలను తీసుకురావడం, అందించాలన్నారు. పక్కా ప్రణాళికతో ప్రతి స్కూల్ లో సిలబస్ను పూర్తి చేయడం, తక్కువ మార్కులు వచ్చే విద్యార్థులను గుర్తించి వారిపై ప్రత్యేక శ్రద్ధ చూపాలన్నారు. మన జిల్లాలో మ్యాథ్స్, ఇంగ్లీష్, సైన్స్ వంటి సబ్జెక్టులలో విద్యార్థులు కొంత వెనుకబడి ఉ

న్నారని తీవ్ర ప్రత్యేక దృష్టి పెట్టాలన్నారు. గ్రామంలో చదివే విద్యార్థులను ఉత్తీర్ణత సాధించేలా కృషి చేయాలన్నారు.. ప్రతి విద్యార్థి పనితీరును క్షుణ్ణంగా పరిశీలించి, అభ్యాస అంతరాలను గుర్తించి, బలహీనమైన అంశాలపై దృష్టి సారించాలన్నారు. విద్యార్థులకు నిరంతర కౌన్సెలింగ్, ప్రేరణా కార్యక్రమాలు నిర్వహించి వారిని ప్రోత్సహించాలన్నారు. తక్కువ ప్రతిభ కనబరిచే విద్యార్థులను గుర్తించి, వారికి ప్రత్యేక శిక్షణ ఇచ్చి అత్యుత్తమ ఫలితాలు సాధించేలా చేయాలన్నారు. స్పెషల్ క్లాసులు, స్ట్రీట్ బోర్డులు పక్కా నిర్వహించాలన్నారు. 10వ తరగతి పరీక్షల్లో విద్యార్థుల ఉత్తీర్ణత తాతాన్ని పెంచి ముఖ్యంగా ప్రభుత్వ పాఠశాలల్లో మెరుగైన ఫలితాలు సాధించే విధంగా కృషి చేయాలని పేర్కొన్నారు. గ్రామంలో పదో తరగతి పరీక్షల కమిటీలను ఏర్పాటు చేసి సెల్ఫ్ హెల్ప్ గ్రూపులతో మీటింగ్ నిర్వహించి పాఠశాలలో విద్యార్థుల హాజరు శాతం పెంచే విధంగా కృషి చేయాలన్నారు.

ఈ కార్యక్రమంలో డీఈవో శంకుద్వై, ఆర్డీబి చంద్ర మోహన్, సాయి శ్రీ, జాన్ బర్నెట్, చెన్నయ్య, ప్రత్యేక అధికారులు, ప్రధానోపాధ్యాయులు, తదితరులు పాల్గొన్నారు.

సావిత్రి బాయి జన్మదినోత్సవం సందర్భంగా మహిళా ఉపాధ్యాయ దినోత్సవ వేడుకలు, ఉత్తమ మహిళా ఉపాధ్యాయులకు సన్మానం

కామారెడ్డి జిల్లా (భారత శక్తి ప్రతినిధి) జనవరి 03: కలెక్టరేట్ సమావేశ మందిరంలో ఏర్పాటు చేసిన సావిత్రి బాయి జన్మదినోత్సవం వేడుకలకు ముఖ్య అతిథిగా విచ్చేసిన జిల్లా కలెక్టర్ ఆశిష్ సాంగ్వాన్ జ్యోతి ప్రజలను గావించి సావిత్రి బాయి చిత్ర పటానికి పూలమాల వేసి ఘనంగా నివాళు లర్పించారు. ఈ సందర్భంగా కలెక్టర్ మాట్లాడుతూ, భారతదేశ తొలి మహిళా ఉపాధ్యాయురాలు, సామాజిక సంఘ సంస్కర్త సావిత్రి బాయి పూలే జన్మదినోత్సవాన్ని పురస్కరించుకొని మహిళా ఉపాధ్యాయ దినోత్సవం వేడుకలను శనివారం కలెక్టరేట్ సమావేశ మందిరంలో ఘనంగా నిర్వహించడం జరిగిందని అన్నారు. సావిత్రి బాయి పూలే మహిళా విద్యకు నాంది పలికిన మహోన్నత వ్యక్తి అని, కుల వివక్ష, లింగ వివక్షలను ఎదుర్కొని బాలికల విద్య కోసం అపారమైన శ్రమించారని పేర్కొన్నారు. మహిళలు చదువుకుంటే సమాజం ముందుకు సాగుతుందన్న దృఢ నమ్మకంతో ఆమె చేపట్టిన ఉద్యమం నేటి తరం మహిళలకు ఆదర్శమని తెలిపారు. సావిత్రి బాయి పూలే విద్యా రంగంలో చేసిన సేవలు చిరస్మరణీయమని, ఆమె బాలల నడుస్తూ మహిళా ఉపాధ్యాయులు విద్యార్థులను ఉత్తమ పాఠకులుగా తీర్చిదిద్దాలని ఈ సందర్భంగా విలుపునిచ్చారు. మహిళా ఉపాధ్యాయుల కృషి వల్లే విద్యా రంగం నిరంతరం అభివృద్ధి చెందతోందని అన్నారు. అనంతరం మహిళా ఉపాధ్యాయులను శాలువాతో సన్మానించి జ్ఞాపికను అందజేశారు. ఈ కార్యక్రమంలో డి.ఈ.ఓ. రాజు, జిల్లా అధికారులు, మహిళా ఉపాధ్యాయులు, విద్యా శాఖ సిబ్బంది తదితరులు పాల్గొన్నారు.



37వ జాతీయ రహదారి భద్రతా మాసోత్సవాల గోడ పత్రికలను విడుదల చేసిన జిల్లా కలెక్టర్ డాక్టర్ శ్రీధర్ చెరుకూరి.

వై ఎస్ ఆర్ కడప జనవరి 03(భారత శక్తి): రహదారి భద్రత పై అవగాహన కల్పించడం, ప్రమాదాలు తగ్గించడం, హెల్మెట్, సీటు బెల్ట్ వంటి నిబంధనలను పాటించేలా ప్రోత్సహించడం జాతీయ రహదారి భద్రతా మాసోత్సవాల ముఖ్య ఉద్దేశమని జిల్లా కలెక్టర్ డాక్టర్ శ్రీధర్ చెరుకూరి పేర్కొన్నారు. X జిల్లా సచివాలయం లోని బోర్డు రూమ్ నందు రవాణా శాఖ అధ్యక్షులు 2026 జనవరి 1 నుండి జనవరి 31 వరకు నిర్వహించనున్న 37 వ జాతీయ రహదారి భద్రత మాసోత్సవాలకు సంబంధించిన గోడపత్రికలను జిల్లా కలెక్టర్ విడుదల చేశారు. ఈ సందర్భంగా జిల్లా కలెక్టర్ మాట్లాడుతూ ఆంధ్రప్రదేశ్ ప్రభుత్వం రవాణా శాఖ ద్వారా 37 వ జాతీయ రహదారి భద్రతా మాసోత్సవాలను రోడ్డు ప్రమాదాల నివారణ పై మరియు హెల్మెట్ ధారణపై అవగాహన కల్పించేందుకు నిర్వహించడం జరుగుతున్నదన్నారు. నిత్యం జరిగే రోడ్డు ప్రమాదాలలో ద్వైచక్ర వాహనదారులు 30 శాతం దాకా చనిపోతున్నారని అంచనా కలదని, జిల్లా వ్యాప్తంగా 2020నంతవరకు లో మొత్తం 1175 ప్రమాదాలు జరిగి 457 మంది చనిపోగా అందులో కేవలం ద్వైచక్ర వాహనాల ద్వారా 359 ప్రమాదాలు జరిగి 176 మంది చనిపోవడం జరిగిందని అందులో హెల్మెట్ ధరించిన వారి అధిక శాతం అని, హెల్మెట్ పెట్టుకుంటే ఏదైనా ప్రమాదం జరిగినా కూడా తలకు గాయం కాకుండా తద్వారా మరణించకుండా బయట పడవచ్చునని కాబట్టి వాహనదారులు హెల్మెట్ ధరించాలన్నారు. గౌ. సుప్రీంకోర్టు వారు కూడా ద్వైచక్ర వాహనదారులందరూ హెల్మెట్ తప్పనిసరిగా ధరించే విధంగా చట్టాన్ని అమలు చేయాలని అన్ని రాష్ట్రాలను ఆదేశించడం జరిగిందన్నారు. జాతీయ రహదారి భద్రతా మాసోత్సవాలను పక్కా ప్రణాళికతో జిల్లాలో నిర్వహించాలని రవాణా శాఖ అధికారులను కలెక్టర్ ఆదేశించారు. ఈ కార్యక్రమంలో రాజంపేట సబ్ కలెక్టర్ భావన, జిల్లా ఇన్చార్జ్ జేసీ మరియు డి.ఆర్.ఓ. విశ్వేశ్వర్ నాయుడు, జిల్లా రవాణా శాఖ అధికారి వీరాజు, ఎం.బి.ఎ. విజయభాస్కర్ ప్రసాద్, సంబంధిత అధికారులు పాల్గొన్నారు.

ఏపీపీఎస్సీ డిపార్ట్ మెంటల్ పరీక్షలను పటిష్టంగా నిర్వహించాలి: డిఆర్వో యం. విశ్వేశ్వర నాయుడు

కడప, జనవరి 3 (భారత శక్తి): జిల్లాలోని 06 పరీక్షా కేంద్రాల్లో ఏపీపీఎస్సీ డిపార్ట్ మెంటల్ పరీక్షలను పకడ్బందీగా నిర్వహించాలని జిల్లా రెవెన్యూ అధికారి యం. విశ్వేశ్వర నాయుడు సంబంధిత అధికారులను ఆదేశించారు.

శనివారం కలెక్టరేట్ బోర్డ్ రూంలో ఆంధ్రప్రదేశ్ పబ్లిక్ సర్వీస్ కమిషన్(ఏపీపీఎస్సీ) ఆధ్వర్యంలో నిర్వహించే డిపార్ట్ మెంటల్ పరీక్షల నిర్వహణపై డిఆర్వో యం. విశ్వేశ్వర నాయుడు ఏపీపీఎస్సీ పరీక్షల జిల్లా ప్రత్యేక పర్యవేక్షకులు శ్రీ డి. దితేశ్వర్ రావు, సెక్షన్ ఆఫీసర్ మరియు శ్రీ కె. సురేష్, సెక్షన్ ఆఫీసర్ లతో కలిసి పరీక్షల విధులు కేటాయించిన లైజెన్ ఆఫీసర్లు, చీఫ్ సూపరింటెండెంట్లతో సమావేశం నిర్వహించారు.

ఈ సందర్భంగా డిఆర్వో మాట్లాడుతూ ఆంధ్ర ప్రదేశ్ పబ్లిక్ సర్వీస్ కమిషన్(ఏపీపీఎస్సీ) ఆధ్వర్యంలో డిపార్ట్ మెంటల్ పరీక్షలు. ఈ నెల 05వ నుండి 10వ తేదీ వరకు రెండు సెషన్లలో (ఆబ్జెక్టివ్ టైపు) ఉదయం 10.00 గంటల నుంచి మధ్యాహ్నం 12.00 గంటల వరకు అలాగే మధ్యాహ్నం 03.00 గంటల నుంచి సాయంత్రం 05.00 గంటల వరకు మరియు (కనీసపనల్ టైపు) ఉదయం 10.00 గంటల నుంచి మధ్యాహ్నం 01.00 గంటల వరకు అలాగే మధ్యాహ్నం 03.00 గంటల నుంచి సాయంత్రం 06.00 గంటల వరకు నిర్వహించనున్న పరీక్షలను పటిష్టంగా, పారదర్శకంగా నిర్వహించాలన్నారు. అభ్యర్థులు తమ పరీక్ష కేంద్రాలకు ఉదయం 08.30 గంటల నుండి 09.30 గంటల వరకు మరియు మధ్యాహ్నం 01.30 గంటల నుండి 02.30 గంటల వరకు మాత్రమే పరీక్షా కేంద్రంలోకి అనుమతించాలి సూచించారు.

పరీక్ష కేంద్రాలలో ఎలాంటి మోల్ ప్రాక్టీస్ కార్యకలాపాలకు తావు లేకుండా పకడ్బందీగా ఏర్పాట్లు చేయాలని అధికారులను ఆదేశించారు. లైజెన్ ఆఫీసర్లు, చీఫ్ సూపరింటెండెంట్లు, పోలీసు యంత్రాంగం సమన్వయంతో పనిచేసి, ఎలాంటి అక్రమాలకు తావివ్వకుండా పరీక్షలను సజావుగా జరిగేలా చూడాలని సూచించారు.

సూచించారు.

పోలీసు శాఖ ప్రతి సెంటర్లో బందోబస్తును ఏర్పాటు చేయడం జరిగిందన్నారు. అభ్యర్థులు, వారి వెంట వచ్చే వారికి ఎలాంటి కొరత లేకుండా ఆయా పరీక్ష కేంద్రాల యాజమాన్యాలు అన్ని వసతులను ఏర్పాటు చేయాల్సి ఉంటుందన్నారు.

జిల్లాలోని చింతకొమ్మ దిన్నె మండల పరిధిలో 04, చాపాడు మండల పరిధిలో 01 మరియు ప్రొద్దుటూరు మండల పరిధిలో 01 కలిపి మొత్తం 06 కేంద్రాలను ఎంపిక చేయడం జరిగిందని, పరీక్ష కేంద్రాల వివరాలు ఈ విధంగా ఉన్నాయన్నారు.

చింతకొమ్మ దిన్నె పరిధిలో 03 కేంద్రాలు..

1) కె.యస్.ఆర్.యం కాలేజీ ఆఫ్ ఇంజనీరింగ్, కృష్ణాపురం, తడిగొట్ల, చింతకొమ్మ దిన్నె మండలం.

2) కె.ఓ.ఆర్.యం మెమోరియల్ కాలేజీ ఆఫ్ ఇంజనీరింగ్, కృష్ణాపురం, తడిగొట్ల, చింతకొమ్మ దిన్నె మండలం

3) శ్రీ వెంకటేశ్వర ఇన్స్టిట్యూట్ ఆఫ్ సైన్స్ అండ్ టెక్నాలజీ , కృష్ణా పురం, పులివెందుల రోడ్, చింతకొమ్మ దిన్నె మండలం.

4) కె.ఎల్.యం కాలేజీ ఆఫ్ ఇంజనీరింగ్, కృష్ణాపురం, తడిగొట్ల, చింతకొమ్మ దిన్నె మండలం.

చాపాడు పరిధిలో 01 కేంద్రం

5) చైతన్య భారతి ఇన్స్టిట్యూట్ ఆఫ్ టెక్నాలజీ విద్య సగర్, పల్లవోలు, చాపాడు మండలం.

ప్రొద్దుటూరు పరిధిలో 01 కేంద్రం

6) సాయి రాజేశ్వరి ఇన్స్టిట్యూట్ ఆఫ్ టెక్నాలజీ తల్లపూపురం రోడ్, లింగ పురం, ప్రొద్దుటూరు మండలం.

ఈ కార్యక్రమంలో ఏపీపీఎస్సీ సెక్షన్ ఆఫీసర్లు, లైజెన్ ఆఫీసర్లు, చీఫ్ సూపరింటెండెంట్లు సంబంధిత అధికారులు తదితరులు పాల్గొన్నారు.

పర్యాటక కేంద్రం.. గండికోట ఉత్సవాల నిర్వహణకు సన్నద్ధంకండి: జిల్లా కలెక్టర్ డాక్టర్ శ్రీధర్ చెరుకూరి

కడప, జనవరి, 03(భారత శక్తి): 2026 జనవరి 11, 12, 13 వ తేదీలలో పర్యాటకశాఖ ఆధ్వర్యంలో నిర్వహించ నున్న గండికోట ఉత్సవాల నిర్వహణకు ముందస్తు ప్రణాళిక తో సన్నద్ధం కావాలని జిల్లా కలెక్టర్ శ్రీధర్ చెరుకూరి సంబంధిత అధికారులను ఆదేశించారు.

శనివారం జమ్మలమడుగు నియోజకవర్గం గండికోట



నందు గండి కోట ఉత్సవాల నిర్వహణ మరియు సాన్ని పర్యాటక అభివృద్ధి పనులపై పరిశీలించి ఉత్సవాలకు సంబంధించి సభా వేదిక,స్టాల్స్ ఏర్పాటు,పార్కింగ్, ఇతర సంబంధిత అంశాలపై జిల్లా కలెక్టర్ విస్తృతంగా పర్యటించి పరిశీలించారు.

గండి కోట ఉత్సవాల ను విజయవంతంగా నిర్వహించేందుకు తయారు చేసిన కార్యాచరణ ప్రణాళిక మేరకు చేయవలసిన ఏర్పాట్లు పై దిశా నిర్దేశం చేశారు.

గండికోట ఉత్సవాలను జిల్లా పర్యాటక, చారిత్రక, సాంస్కృతిక వైభవాన్ని దేశం నలు దిక్కులా చాటి..దేశసంలుమూలాల విస్తరించ జేసేలా కొన్ని ప్రధానమైన పనులను త్వరితగతిన పూర్తిచేయడం జరుగుతోందన్నారు.ఉ

త్సవాలకు మునుపే పూర్తి కావాల్సిన పలుముఖ్యమైన పనులను పరిశీలించి.. ఎంట్రన్స్,వెలివేషన్, పార్కింగ్,అమినిటీ భవనం పనులను త్వరితగతిన పూర్తి చేయాలని ఎపిటిడిసి ఇంజనీర్లు, ప్రాజెక్ట్ కన్ట్రాక్టర్ లను ఆదేశించారు.

గండికోట ప్రాంతాన్ని సాస్యి పథకం ద్వారా రూ.79 కోట్లతో అభివృద్ధి చేసి అద్భుతమైన పర్యాటక కేంద్రంగా తీర్చిదిద్దేందుకు ప్రభుత్వం ప్రణాళికలు రూపొందించడం జరిగిందన్నారు. అందులో భాగంగానే పర్యాటకులు బస చేసేలా స్టార్ హోటళ్లు , ఇతర ఆకర్షణీయమైన నిర్మాణాలు చేపట్టడం జరుగుతోందన్నారు. పర్యాటకులకు సంతృప్తి కరమైన అనుభూతిని అందించేందుకు 10,000 సాకుల విస్తీర్ణంలో టూరిస్టు ఎక్స్ పీరియన్స్ సెంటర్ ను, 4000 సాకుల విస్తీర్ణంలో రెండు అమినిటీస్, ఇన్ఫర్మేషన్ సెంటర్లను ఏర్పాటు చేయడం జరుగుతోందన్నారు. అలాగే ఒక టెంట్ సిటీ, 1.5 కిలో మీటరు మేరా గండికోట ఫోర్టు నుండి విజిటింగ్ సెంటర్ వరకు వాకింట్ ట్రెయిల్ ను నిర్మించడంజరుగుతోందన్నారు.ఈ మార్గం మొత్తం కూడా వెహికల్ ఫ్రీ జోన్ గా కేటాయించి.. ఈ మార్గానికి ఇరువైపులా పర్యాటకులు చక్కటి ఆహ్లాదకరమైన అనుభూతిని పొందేలా పలు ప్రత్యేక నిర్మాణాలను ఏర్పాటు చేయడం జరుగుతుందన్నారు. గండికోట కొట్టాలపల్లె నుండి గండికోట రిజర్వాయర్, డ్యామ్ అంధాలను వీక్షించడం తో పాటు.. ఆ మార్గాన్ని కలిపి అనుకూలతలను, గండికోట గార్డ్స్ ప్యూ పాయింట్ ను పరిశీలించారు.

ఈ క్షేత్రస్థాయి పర్యటనలో భాగంగా జిల్లా కలెక్టర్ మైలవరం జలాశయాన్ని నీటినిలువ సామర్థ్యాన్ని పరిశీలించారు.ఈ క్షేత్రస్థాయి పర్యటనలో జిల్లా టూరిజం అధికారి సురేష్ కుమార్, జమ్మలమడుగు ఆర్డీవో సాయి శ్రీ,డి ఆర్ డి వి, డ్యామా,మెప్పా పీడి ఆదిశేషా రెడ్డి,రాజ్యలక్ష్మి,కిరణ్ కుమార్,

ఆర్ అండ్ బి ఎస్.ఈ చంద్ర శేఖర్, సంబంధిత అధికారులు పాల్గొన్నారు..

సైబరాబాద్ లో ఆపరేషన్ స్పెల్ ? XII షురూ

హైదరాబాద్,జనవరి 03 (భారతశక్తి ప్రత్యేక ప్రతినిధి): సైబరాబాద్ పోలీసులు కమాషనరేట్లో ఈరోజున ఆపరేషన్ స్పెల్ ? XII సమీక్షా సమావేశం నిర్వహించామని విమెస్ అండ్ చిల్డ్రన్ సేఫ్టీ వింగ్ డీసీపీ సృజన కరణం తెలిపారు.



ఈ సందర్భంగా డీసీపీ మాట్లాడుతూ.. సైబరాబాద్ కమాషనరేట్ పరిధిలో ఈ నెల జనవరి 1వ తేదీ నుంచి 30 వరకు ఆపరేషన్ స్పెల్ ? చీఎం లో భాగంగా తప్పిపోయిన చిన్నారులను గుర్తించడం, భిక్షాటన, చెత్త సేకరణ, బాల కార్మికులు, బాల అక్రమ రవాణా, వెట్టి చాకిరీలో చిక్కుకున్న పిల్లలను గుర్తించి, రక్షించి వివిధ శాఖల సమన్వయంతో వారికి పునరావాసం కల్పించడం ఈ సమావేశం ముఖ్య ఉద్దేశమన్నారు.

ఈ ఆపరేషన్ కోసం 12 ప్రత్యేక బృందాలు ఏర్పాటు చేశామన్నారు. ప్రతి బృందంలో ఒక సబ్-ఇన్స్పెక్టర్, నలుగురు పోలీస్ కానిస్టేబుళ్లు (వీరిలో ఒక మహిళా పోలీస్ కానిస్టేబుల్) ఉంటారన్నారు. తప్పిపోయిన పిల్లలు, వీధి బాలలను గుర్తించి వారి తల్లిదండ్రులతో కలిపేందుకు “డర్బాట్ యాంట్ “ పేషియల్ రికగ్నిషన్ సాఫ్ట్వేర్ అప్లికేషన్ ను ఉపయోగిస్తామన్నారు.

ఈ సమీక్ష సమావేశంలో విమెస్ అండ్ చిల్డ్రన్ సేఫ్టీ వింగ్ డీసీపీ సృజన కరణం, ఏసీపీ ఎస్. కృష్ణ ప్రసాద్, రంగారెడ్డి జిల్లా చైల్డ్ వెల్ఫేర్ కమిటీ చైర్మన్ కె. నరేందర్ రెడ్డి, మేడ్చల్ జిల్లా చైల్డ్ వెల్ఫేర్ కమిటీ చైర్మన్ రాజా రెడ్డి, రంగారెడ్డి జిల్లా, బాల రక్ష భవన్, సహ సమన్వయకర్త, తిరుమలాదేవి, అసోసియేషన్ ఫర్ వాలంటరీ యాక్టర్స్, రాష్ట్ర సమన్వయకర్త, వెంకటేశ్వర్లు, రంగారెడ్డి జిల్లా సహాయ కార్యకర్త కమాషనర్ సత్యనారాయణ, మేడ్చల్ జిల్లా సహాయ కార్యకర్త కమాషనర్ లక్ష్మీవతి, రంగారెడ్డి జిల్లా, ఆరోగ్య అధికారి, అంబిక, రంగారెడ్డి జిల్లా చైల్డ్ ప్రొటెక్షన్ ఆఫీసర్ ప్రవీణ్ కుమార్, సంగారెడ్డి జిల్లా చైల్డ్ వెల్ఫేర్ కమిటీ సభ్యుడు కె. విష్ణుమూర్తి, యాంటీ హ్యూమన్ ట్రాఫికింగ్ యూనిట్ ఇన్ స్పెక్టర్ పి. యాదయ్య గౌడ్ తదితరులు పాల్గొన్నారు.

చిన్నారులు,మహిళల భద్రతకు పెద్ద పీట

హైదరాబాద్,జనవరి 03 (భారతశక్తి ప్రత్యేక ప్రతినిధి)

మహిళలు, చిన్నారుల భద్రత కోసం సైబరాబాద్ విమెస్ అండ్ చిల్డ్రన్ సేఫ్టీ వింగ్ ఆధ్వర్యంలో ఈ వారం 27.12.2025 నుండి 02.01.2026 వరకు పలు విస్తృత చర్యలు చేపట్టమని డీసీపీ సృజన కరణం తెలిపారు.యాంటీ హ్యూమన్ ట్రాఫికింగ్ యూనిట్ ఆధ్వర్యంలో నిర్వహించిన ప్రత్యేక దాడుల్లో మొత్తం ఆరుగురు ట్రాన్స్ జెండర్లను అదుపులోకి తీసుకున్నామన్నారు. ఈ దాడులలో మూడు పిటా కేసులు నమోదు కాగా, ముగ్గురు బాధితులను రక్షించడంతో పాటు 8 మంది నిందితులను పోలీసులు అదుపులోకి తీసుకున్నామన్నారు. సైబరాబాద్ షీ టీం బృందాలు ఈ వారంలో మొత్తం 147 డెకాయ్ ఆపరేషన్లు నిర్వహించగా, బహిరంగ ప్రదేశాల్లో అసభ్యకర ప్రవర్తనకు పాల్పడిన 45 మందిని రెడ్ హ్యాండెడ్ గా అదుపులోకి తీసుకున్నామన్నారు. వీరిలో 52 పెట్ కేసులు నమోదు కాగా, మిగిలిన వారికి కౌన్సిలింగ్ చేశారు. అదేవిధంగా, మహిళల నుండి అందిన 26 ఫిర్యాదులను షీ టీం బృందాలు స్వీకరించారున్నారు. భార్యభర్తల మధ్య తలెత్తిన కుటుంబ సమస్యలు ను పరిష్కరించే దిశగా ఫ్యామిలీ కౌన్సిలింగ్ సెంటర్లు / సీడిఈడబ్ల్యూ (సైఫ్) కేంద్రాలు కీలక పాత్ర పోషించాయన్నారు. ఈ కేంద్రాల ద్వారా 22 కుటుంబాలను తిరిగి కలిపి, వారి కుటుంబాల్లో వెలుగులను నింపారు. సైబరాబాద్



పరిధిలో వివిధ ప్రాంతాలలో యాంటీ హ్యూమన్ ట్రాఫికింగ్ యూనిట్, షీ టీం బృందాలు మానవ అక్రమ రవాణా, బాల అక్రమ రవాణా, బాల్య వివాహాలు, బాల కార్యకర్త వ్యవస్థ, మహిళలను వేధించడం, సామాజిక మాధ్యమాల ద్వారా వేధింపులు, మహిళలను నిరంతరం వెంటదించడం, భిక్షాటన, సామాజిక మాధ్యమాల ద్వారా వేధింపులు, సైబర్ మోసాలు వంటి అంశాలపై అవగాహన కల్పించామన్నారు. మొత్తం 3,101 మంది ప్రజలకు అవగాహన కల్పించామన్నారు. అలాగే మహిళల హెల్ప్ లైన్ 181, చైల్డ్ హెల్ప్ లైన్ 1098, డయల్ 100, నేరాల నివారణ కోసం 1930 వంటి సేవల ప్రాముఖ్యతను ప్రజలకు వివరించామన్నారు.

అక్రమ ఇసుక రవాణా చేస్తే చర్యలు తప్పవు! -మండలంలో విస్తృత తనిఖీలు నిర్వహించిన మైనింగ్ అధికారులు -మైనింగ్ ఏడి డిలీవ్ కుమార్

వి నపాక, జనవరి 03 (భారతశక్తి) : అనుమతులు లేకుండా ఇసుక రవాణా చేస్తే వాహనాలు సీజ్ చేయాలని మైనింగ్ ఏడి డిలీవ్ కుమార్ అధికారులను ఆదేశించారు. శనివారం పినపాక మండలంలో తహశీల్దార్ గోపాలకృష్ణ, రెవెన్యూ ఇన్స్పెక్టర్ రమేష్ తో కలిసి ఇసుక అక్రమ రవాణా చేసే ప్రాంతాలను పరిశీలించారు. అక్రమంగా ఇసుక రవాణా చేసే ప్రాంతాలను గుర్తించి ట్రాంట్ ఏర్పాటు చేయాలని ఆయన ఆదేశించారు.



ఇందిరమ్మ కూపస్ ద్వారానే అధికారుల పర్యవేక్షణలో ఇసుకను పగటిపూట మాత్రమే రవాణా చేయాలని సూచించారు. అక్రమ ఇసుక రవాణా జరిగితే ఇందిరమ్మ కూపస్ మంజూరు చేసిన అధికారి పై చర్యలు తీసుకుంటామని తెలిపారు. ఇసుక అక్రమ రవాణా చేస్తే ఆ ఫోటోలు తీసి తమకు పంపించాలని కోరారు. ఇసుక అక్రమ రవాణా చేసే ప్రాంతాలను గుర్తించి ఆయా ప్రాంతాలలో సీసీ కెమెరాలు ఏర్పాటు చేయాలని ఈ సందర్భంగా ఆయన అధికారులకు సూచించారు. ఇసుక అక్రమ రవాణా వెనక ఎంతటి వారు ఉన్నా సహించేది లేదన్నారు. ఇసుక అక్రమంగా ఎత్తే కూలీలపై సైతం కేసులు నమోదు చేసే అవకాశం ఉందన్నారు. ఇసుక అక్రమ రవాణాకు ఎవరు సహకరించవద్దని తెలియజేశారు.

ముడి సరుకులు కొనుగోలుకు కొబేషన్లు ఆహ్వానం: కలెక్టర్ జితేష్ వి పాటిల్

భద్రాద్రి కొత్తగూడెం, జనవరి 03 (భారతశక్తి): జిల్లాలోని భద్రాచలం పరిధిలో ఉన్న కృష్ణ సాగర్ ప్రభుత్వ ఐటీఐ కి వివిధ కోర్సులకు అవసరమైన రా మెటీరియల్ ముడి సరుకులు కొనుగోలుకు సంబంధించి జిఎస్సీ నమోదు కలిగిన అర్హత గల సంస్థల నుండి సీల్డ్ కొబేషన్లను ఆహ్వానిస్తున్నట్లు జిల్లా కలెక్టర్ జితేష్ వి పాటిల్ శనివారం ఒక ప్రకటనలో తెలిపారు. జనవరి 05 నుంచి 10 తేదీ వరకు ప్రభుత్వ ఆర్ ఐఐఐ కృష్ణ సాగర్ ప్రిన్సిపాల్ సంచాలకుల కార్యాలయంలో ఏర్పాటు చేసిన బాక్సులో సీల్డ్ కొబేషన్లను వేయాలని సూచించారు. ఐటీఐకి రూ.3,79,200/బడ్జెట్ కేటాయింది, మెకానికల్ ట్రేడ్ 49, ఎలక్ట్రికల్ ట్రేడ్ 80 రకాల ముడి పదార్థములు కొనుగోలు చేయడానికి కేటాయించినట్లు ఆయన పేర్కొన్నారు. మరిన్ని

వివరాలకు ఆర్ ఐఐఐ కృష్ణ సాగర్ కార్యాలయం ఫోన్ నెంబర్ 89 1999 61 618 ఫోన్ చేసి తెలుసుకోవాలని ఆయన సూచించారు. జిఎస్సీ నమోదు కలిగిన సంస్థలు మాత్రమే కొబేషన్ ను సమర్పించాలన్నారు. ట్రేడ్ కోర్సుల వారిగా రా మెటీరియల్ జాబితాను సంబంధిత ఐటీఐ ప్రిన్సిపాల్ నుంచి పొందాలని వివరించారు. నిబంధనల ప్రకారం తక్కువ ధర పేర్కొన్న సంస్థను సరఫరా ఆర్డర్ కోసం పరిగణిస్తారని ఆయన తెలిపారు.



మళ్ళీ మొదటికొచ్చిన హైదరాబాద్ మెట్రో రైల్ టేకోవర్

హైదరాబాద్ జనవరి 03 (భారతశక్తి) : రేవంత్ రెడ్డి ప్రభుత్వపు అలసత్వం అధికారుల నిర్లక్ష్యం ఎంత దారుణంగా ఉన్నాయో చెప్పేందుకు ఇదొక తాజా ఉదాహరణ. హైదరాబాద్ మెట్రో రైల్ ను ఎల్ అండ్ టీ నుండి రూ 15,000 కోట్లకు కొనుగోలు చేస్తామని ఆర్థికంగా ప్రకటించి నాలుగు నెలలు గడచినా, ఈ వ్యవహారం ఒక అడుగు ముందుకు, రెండు అడుగులు వెనక్కి అన్నచందంగా తయారైంది.తాజాగా ఈ టేకోవర్ ను దగ్గరుండి జరపడానికి టెండర్ వేసి మరీ ఎంపిక చేసిన ట్రాన్స్నాక్షన్ ఆఫ్ఫీజర్ ఐడీఐఐ క్యాపిటల్, సంస్థకు మెట్రో రైల్, లేదా మామూలు రైల్వే టెక్నాలజీని సాంకేతికంగా మదింపు చేసే అనుభవం కానీ సామర్థ్యం కానీ లేవని తెలిసింది. దీంతో తలపట్టుకున్న అధికారులు ఈ అంశాల్లో పూర్వ అనుభవం ఉన్న మరొక కన్సల్టెంట్ కోసం వెతుకులాట మొదలుపెట్టారు.ముఖ్యమంత్రి రేవంత్ రెడ్డి మూడు నెలల్లో ఎల్ఎడి టేకోవర్ చేస్తాం అని నాలుగు నెలల క్రితం బీరాలు

పలికినా, నిజానికి ఇప్పుడు కొత్త ట్రాన్స్నాక్షన్ ఆఫ్ఫీజర్ ను ఎన్నిక చేసే ప్రక్రియనే మరో ఆరునెలలు పట్టే అవకాశం ఉందని అధికారులు చెబుతున్నారు.ఎల్ డ టీ సంస్థ ఎన్నో ఒప్పందాలు కుదుర్చుకుందని, అవన్నీ సరిగ్గా అధ్యయనం చేయకుండా రాష్ట్ర ప్రభుత్వం టేకోవర్ చేస్తే, ఆ తరువాత లీగల్ సమస్యలు తలెత్తే అవకాశం ఉందని మెట్రో ఉన్నతాధికారులు చెబుతున్నారు. మెట్రోను టేకోవర్ చేయడానికి రూ 15,000 కోట్ల డబ్బు కావాలని. అసలే ఆర్థిక పరిస్థితి సరిగ్గాలేని ఈ సమయంలో అంత డబ్బును సమకూర్చుకోవడం కూడా కష్టమేనని ఆర్థికశాఖ అధికారులు అంటున్నారు.ఎల్ డ టీ సంస్థకు లీజుకు ఇచ్చిన 200 ఎకరాల భూమి, షాపింగ్ మాల్స్ అన్నీ తెగసమ్మీ మెట్రో రైల్ ను కొందాం అనే ఫ్లాన్ లో రేవంత్ ప్రభుత్వం ఉన్నట్లు తెలుస్తోంది. రెండేళ్లుగా రేవంత్ ప్రభుత్వ నిష్క్రియాపరత్వంతో నూతన మెట్రో రైల్ నిర్మాణ ప్రణాళికలు అన్నీ ఆగిపోవడంతో సగర ప్రజలు ట్రాఫిక్ జాంలతో సరకం చవి చూస్తున్నారు.